* अध्याय १६* २०१ 


दूसरा कौन है? मैं यज्ञ करूँगा, दान दूँगा और आमोद- 
प्रमोद करूँगा । इस प्रकार आज्ञानसे मोहित रहनेवाला तथा 
अनेक प्रकारसे भ्रमित चित्तवाले मोहरूप जालसे समावृत 
और विषयभोगोंमें अत्यन्त आसक्त आसुरलोग महान्‌ 
अपवित्र नरकमें गिरते हैं ॥ १५-१६॥ 
आत्मसम्भाविताः स्तब्धा धनमानमदान्विताः । 
यजन्ते नामयज्ञैस्ते दम्भेनाविधिपूर्वकम्‌॥ 
वे अपने-आपको ही श्रेष्ठ माननेवाले घमण्डी पुरुष 
धन और मानके मदसे युक्त होकर केवल नाममात्रके 
यज्ञोंद्वारा पाखण्डसे शास्त्रविधिरहित यजन करते हैं ॥ १७॥ 
अहङ्कारं बलं दर्पं कामं क्रोधं च संश्रिताः । 
मामात्मपरदेहेषु प्रद्विषन्तो ऽभ्यसूयकाः ॥ 
वे अहङ्कार, बल, घमण्ड, कामना और क्रोधादिके 
परायण और दूसरोंको निन्दा करनेवाले पुरुष अपने और 
दूसरोंके शरीरमें स्थित मुझ अन्तर्यामीसे द्वेष करनेवाले 
होते हैं ॥ १८॥ 
तानहं द्विषतः क्रूरान्संसारेषु नराधमान्‌। 
क्षिपाम्यजस्त्रमशुभानासुरीष्वेव योनिषु॥ 
उन द्वेष करनेवाले पापाचारी और क्रूरकर्मी नराधमोंको 
मैं संसारमें बार-बार आसुरी योनियोंमें ही डालता हूँ॥ १९॥ 
आसुरीं योनिमापन्ना मूढा जन्मनि जन्मनि। 
मामप्राप्यैव कौन्तेय ततो यान्त्यधमां गतिम्‌॥ 


* अध्याय १७* २०३ 


मनमाना आचरण करता है, वह न सिद्धिको प्राप्त होता है, 
न परमगतिको और न सुखको ही॥ २३॥ 
तस्माच्छास्त्रं प्रमाणं ते कार्याकार्यव्यवस्थितौ। 
ज्ञात्वा शास्त्रविधानोक्तं कर्म कर्तुमिहार्हसि॥ 

इससे तेरे लिये इस कर्तव्य और अकर्तव्यकी व्यवस्थामें 
शास्त्र ही प्रमाण है। ऐसा जानकर तू शास्त्रविधिसे नियत 
कर्म ही करनेयोग्य है ॥ २४॥ 

श्रीकृष्णार्जुनसंवादे दैवासुरसम्पद्रिभागयोगो 
नाय षोडशोऽध्याय: ॥ १६ ॥ 

अथ सप्तदशोऽध्यायः 
अर्जुन उवाच 
ये शास्त्रविधिमुत्सृज्य यजन्ते श्रब्द्रयान्विताः । 
तेषां निष्ठा तु का कृष्ण सत्त्वमाहो रजस्तमः ॥ 
अर्जुन बोले-हे कृष्ण! जो मनुष्य शास्त्रविधिको 
त्यागकर श्रद्धासे युक्त हुए देवादिका पूजन करते हैं, उनकी 
स्थिति फिर कौन-सी है? सात्त्विकी है अथवा राजसी 
किंवा तामसी ?॥ १॥ 
श्रीभगवानुवाच 
त्रिविधा भवति श्रद्धा देहिनां सा स्वभावजा । 
सात्तिचकी राजसी चैव तामसी चेति तां श्ृणु॥ 


२०२ * श्रीमद्भगवद्रीता * 


हे अर्जुन! वे मूढ़ मुझको न प्राप्त होकर ही जन्म- 
जन्ममें आसुरी योनिको प्राप्त होते हैं, फिर उससे भी 
अति नीच गतिको ही प्राप्त होते हैं अर्थात्‌ घोर नरकोंमें 
पड़ते हैं ॥ २०॥ 
त्रिविधं नरकस्येदं द्वारं नाशनमात्मनः । 
कामः क्रोधस्तथा लोभस्तस्मादेतत्त्रयं त्यजेत्‌॥ 
काम, क्रोध तथा लोभ-ये तीन प्रकारके नरकके 
द्वार* आत्माका नाश करनेवाले अर्थात्‌ उसको अधोगतिमें 
ले जानेवाले हैं। अतएव इन तीनोंको त्याग देना 
चाहिये॥ २१॥ 
एतैर्विमुक्तः कौन्तेय तमोद्वारैस्त्रिभिर्नरः । 
आचरत्यात्मनः श्रेयस्ततो याति परां गतिम्‌॥ 
हे अर्जुन! इन तीनों नरकके द्वारोंसे मुक्त पुरुष अपने 
कल्याणका आचरण करता है†, इससे वह परमगतिको 
जाता है अर्थात्‌ मुझको प्राप्त हो जाता है॥२२॥ 
यः शास्त्रविधिमुत्सृज्य वर्तते कामकारतः । 
न स सिद्धिमवाप्नोति न सुखं न परां गतिम्‌॥ 
जो पुरुष शास्त्रविधिको त्यागकर अपनी इच्छासे 
* सर्व अनर्थाँके मूल और नरककी प्रासिमें हेतु होनेसे यहाँ 
काम, क्रोध और लोभको '*नरकके द्वार” कहा है। 
+ अपने उद्धारके लिये भगवदाज्ञानुसार बरतना ही '' अपने 
कल्याणका आचरण करना” है। 


२०४ * श्रीमद्भगवद्रीता * 


श्रीभगवान्‌ बोले- मनुष्योंकी वह शास्त्रीय संस्कारोंसे 
रहित केवल स्वभावसे उत्पन्न श्रद्धा* सात्त्विको और 
राजसी तथा तामसी- ऐसे तीनों प्रकारको ही होती है। 
उसको तू मुझसे सुन॥२॥ 
सत्त्वानुरूपा सर्वस्य श्रद्धा भवति भारत। 
श्रनद्वामयोऽयं पुरूषो यो यच्छ्न्द्रः स एव सः ॥ 
हे भारत! सभी मनुष्योंकी श्रद्धा उनके अन्त:करणके 
अनुरूप होती है। यह पुरुष श्रद्धामय है, इसलिये जो 
पुरुष जैसी श्रद्धावाला है, वह स्वयं भी वही है॥३॥ 
यजन्ते सात्तिचका देवान्यक्षरक्षांसि राजसाः । 
प्रेतान्भूतगणांश्चान्ये यजन्ते तामसा जनाः ॥ 
सात्त्विक पुरुष देवोंको पूजते हैं, राजस पुरुष यक्ष 
और राक्षसोंको तथा अन्य जो तामस मनुष्य हैं, वे प्रेत 
और भूतगणोंको पूजते हैं ॥४॥ 
अशास्त्रविहितं घोरं तप्यन्ते ये तपो जनाः । 
दम्भाहङ्कारसंयुक्ताः कामरागबलान्विताः ॥ 
जो मनुष्य शास्त्रविधिसे रहित केवल मनःकल्पित 
घोर तपको तपते हैं तथा दम्भ और अहङ्कारसे युक्त एवं 
कामना, आसक्ति और बलके अभिमानसे भी युक्त हैं॥५॥ 


* अनन्त जन्मोंमें किये हुए कर्मोके सञ्चित संस्कारसे 
उत्पन्न हुई श्रद्धा `'स्वभावजा'' श्रद्धा कही जाती है। 


* अध्याय १७% २०५ 


कर्शयन्तः शरीरस्थं भूतग्राममचेतसः । 
मां चैवान्तः शरीरस्थं तान्विवद्व्यासुरनिश्चयान्‌॥ 
जो शरीररूपसे स्थित भूतसमुदायको और अन्त:करणमें 
स्थित मुझ परमात्माको भी कृश करनेवाले हैं“, उन 
अज्ञानियोंको तू आसुर स्वभाववाले जान ॥६॥ 
आहारस्त्वपि सर्वस्य त्रिविधो भवति प्रियः । 
यज्ञस्तपस्तथा दानं तेषां भेदमिमं श्ृणु॥ 
भोजन भी सबको अपनी-अपनी प्रकृतिके अनुसार 
तीन प्रकारका प्रिय होता है। और वैसे ही यज्ञ, तप और 
दान भी तीन-तीन प्रकारके होते हैं। उनके इस पृथक्‌ - 
पृथकू भेदको तू मुझसे सुन॥७॥ 
आयुः सत्त्वबलारोग्यसुखप्रीतिविवर्धना: । 
रस्याः स्निग्धाः स्थिरा हृद्या आहाराः सात्त्विकप्रियाः ॥ 
आयु, बुद्धि, बल, आरोग्य, सुख और प्रीतिको 
बढ़ानेवाले, रसयुक्त, चिकने और स्थिर रहनेवाले† तथा 
स्वभावसे ही मनको प्रिय-- ऐसे आहार अर्थात्‌ भोजन 
करनेके पदार्थ सात्त्विक पुरुषको प्रिय होते हैं ॥ ८॥ 


* शास्त्रसे विरुद्ध उपवासादि घोर आचरणोंद्वारा शरीरको 
सुखाना एवं भगवानूके अंशस्वरूप जीवात्माको क्लेश देना, 
भूतसमुदायको और अन्तर्यामी परमात्माको '' कृश करना'' है। 

+ जिस भोजनका सार शरीरमें बहुत कालतक रहता है, 
उसको स्थिर रहनेवाला कहते हैं। 


* अध्याय १७% २०७ 


श्रद्धाविरहितं यज्ञं तामसं परिचक्षते॥ 
शास्त्रविधिसे हीन, अन्नदानसे रहित, बिना मन्त्रोंके, 
बिना दक्षिणाके और बिना श्रद्धाके किये जानेवाले 
यज्ञको तामस यज्ञ कहते हैं ॥ १३॥ 
देवद्विजगुरु प्राज्ञपूजनं शौचमार्जवम्‌। 
ब्रह्मचर्यमहिंसा च शारीरं तप उच्यते॥ 
देवता, ब्राह्मण, गुरु* और ज्ञानीजनोंका पूजन, 
पवित्रता, सरलता, ब्रह्मचर्य और अहिंसा- यह शरीर- 
सम्बन्धी तप कहा जाता है॥ १४॥ 
अनुद्वेगकरं वाक्यं सत्यं प्रियहितं च यत्‌। 
स्वाध्यायाभ्यसनं चैव वाङ्मयं तप उच्यते ॥ 
जो उद्ठेग न करनेवाला, प्रिय और हितकारक एवं 
यथार्थ भाषण है† तथा जो वेद-शास्त्रोंके पठनका एवं 
परमेश्वरके नाम-जपका अभ्यास है- वही वाणी-सम्बन्धी 
तप कहा जाता है॥ १५॥ 
मनःप्रसादः सौम्यत्वं मौनमात्मक्रिनिग्रहः । 
भावसंशुब्द्रिरित्येतत्तपो मानसमुच्यते ॥ 


* यहाँ “गुरु! शब्दसे माता, पिता, आचार्य और वृद्ध एवं 
अपनेसे जो किसी प्रकार भी बड़े हों, उन सबको समझना चाहिये। 

+ मन और इऱ्द्रयोंद्वारा जैसा अनुभव किया हो, ठीक वैसा 
ही कहनेका नाम “यथार्थ भाषण' है। 


२०६ * श्रीमद्भगवद्रीता * 


कट्खम्ललवणात्युष्णतीक्ष्णर्ूक्षविदाहिनः । 
आहारा राजसस्येष्टा दु: स्रशोकामयप्रदाः ॥ 
कड्वे, खट्टे, लवणयुक्त, बहुत गरम, तीखे, रूखे, 
दाहकारक और दुःख, चिन्ता तथा रोगोंको उत्पन्न 
करनेवाले आहार अर्थात्‌ भोजन करनेके पदार्थ राजस 
पुरुषको प्रिय होते हैं ॥ ९॥ 
यातयामं गतरसं पूति पर्युषितं च यत्‌। 
उच्छिष्टमपि चामेध्यं भोजनं तामसप्रियम्‌ ॥ 
जो भोजन अधपका, रसरहित, दुर्गन्धयुक्त, बासी 
और उच्छिष्ट है तथा जो अपवित्र भी है, वह भोजन 
तामस पुरुषको प्रिय होता है॥ १०॥ 
अफलाकाङ्हख्सिभिर्यज्ञो विधिदृष्टो य इज्यते। 
अष्टव्यमेवेति मनः समाधाय स सात्तिवकः ॥ 
जो शास्त्रविधिसे नियत, यज्ञ करना ही कर्तव्य है-- 
इस प्रकार मनको समाधान करके, फल न चाहनेवाले 
पुरुषोंद्वारा किया जाता है, वह सात्त्विक है॥ ११॥ 
अभिसन्धाय तु फलं दम्भार्थमपि चैव यत्‌। 
इज्यते भरतश्रेष्ठ तं यज्ञं विद्द्रि राजसम्‌॥ 
परन्तु हे अर्जुन! केवल दम्भाचरणके लिये अथवा 
फलको भी दृष्टिमें रखकर जो यज्ञ किया जाता है, उस 
यज्ञको तू राजस जान॥ १२॥ 
विधिहीनमसुूष्टान्नं मन्त्रहीनमदक्षिणम्‌। 


२०८ * श्रीमद्भगवद्वीता # 


मनकी प्रसन्नता, शान्तभाव, भगवच्चिन्तन करनेका 
स्वभाव, मनका निग्रह और अन्तःकरणके भावोंको 
भलीभाँति पवित्रता-इस प्रकार यह मनसम्बन्धी तप 
कहा जाता है॥ १६॥ 
श्रद्धया परया तप्तं तपस्तत्त्रिविधं नरैः । 
अफलाकाड्क्षिभिर्युक्तेः सात्तिचकं परिचक्षते॥ 

फलको न चाहनेवाले योगी पुरुषोंद्वारा परम श्रद्धासे 
किये हुए उस पूर्वोक्त तीन प्रकारके तपको सात्त्विक 
कहते हैं ॥ १७॥ 
सत्कारमानपूजार्थ तपो दम्भेन चैव यत्‌। 
क्रियते तदिह प्रोक्तं राजसं चलमधश्चुवम्‌॥ 

जो तप सत्कार, मान और पूजाके लिये तथा अन्य 
किसी स्वार्थके लिये भी स्वभावसे या पाखण्डसे किया 
जाता है, वह अनिश्चित* एवं क्षणिक फलवाला तप 
यहाँ राजस कहा गया है॥ १८॥ 
मूढग्राहेणात्मनो यत्पीडया क्रियते तपः। 
परस्योत्सादनार्थं वा तत्तामसमुदाहतम्‌॥ 

जो तप मूढ़तापूर्वक हठसे, मन, वाणी और शरीरकी 
पीड़ाके सहित अथवा दूसरेका अनिष्ट करनेके लिये किया 
जाता है-वह तप तामस कहा गया है॥ १९॥ 

* ` अनिश्चित फलवाला' उसको कहते हैं कि जिसका फल 
होने न होनेमें शङ्का हो। 


* अध्याय १७% २०९ 


दातव्यमिति यद्दानं दीयतेडनुपकारिणे। 
देशे काले च पात्रे च तद्दानं सात्तिचकं स्मृतम्‌॥ 
दान देना ही कर्तव्य है- ऐसे भावसे जो दान देश* 
तथा काल† और पात्रके प्राप्त होनेपर उपकार न 
करनेवालेके प्रति दिया जाता है, वह दान सात्त्विक कहा 
गया है॥ २०॥ 
यत्तु प्रत्युपकारार्थं फलमुद्दिश्य वा पुनः । 
दीयते च परिक्लिष्टं तद्दानं राजसं स्मृतम्‌॥ 
किन्तु जो दान क्लेशपूर्वक$ तथा प्रत्युपकारके 
प्रयोजनसे अथवा फलको टुष्टिमेंक रखकर फिर दिया 
जाता है, वह दान राजस कहा गया है॥ २१॥ 

*_† जिस देश-कालमें जिस वस्तुका अभाव हो, वही 
देश-काल, उस वस्तुद्वारा प्राणियोंकी सेवा करनेके लिये योग्य 
समझा जाता है। 

‡ भूखे, अनाथ, दुःखी, रोगी और असमर्थ तथा भिक्षुक 
आदि तो अन्न, वस्त्र और ओषधि एवं जिस वस्तुका जिसके पास 
अभाव हो, उस वस्तुद्वारा सेवा करनेके लिये योग्य पात्र समझे 
जाते हैं और श्रेष्ठ आचरणोंवाले विद्वान्‌ ब्राह्मणजन धनादि सब 
प्रकारके पदार्थोद्वारा सेवा करनेके लिये योग्य पात्र समझे जाते हैं। 

§ जैसे प्रायः वर्तमान समयके चन्दे-चिट्रे आदिमें धन 
दिया जाता है। 

फ अर्थात्‌ मान बड़ाई, प्रतिष्ठा और स्वर्गादिकी प्राप्तिके 
लिये अथवा रोगादिकी निवृत्तिके लिये। 


* अध्याय १७% २१९ 


सद्भावे साधुभावे च सदित्येतत्प्रयुज्यते। 
प्रशस्ते कर्मणि तथा सच्छब्दः पार्थ युज्यते ॥ 
“सत्‌ इस प्रकार यह परमात्माका नाम सत्यभावमें 
और श्रेष्ठभावमें प्रयोग किया जाता है तथा हे पार्थ! उत्तम 
कर्ममें भी 'सत्‌' शब्दका प्रयोग किया जाता है॥ २६॥ 
सज्ञे तपसि दाने च स्थितिः सदिति चोच्यते । 
कर्म चैव तदर्थीयं सदित्येवाभिधीयते॥ 
तथा यज्ञ, तप और दानमें जो स्थिति है, वह भी ' सत्‌, 
इस प्रकार कही जाती है और उस परमात्माके लिये किया 
हुआ कर्म निश्चयपूर्वक सत्‌- ऐसे कहा जाता है॥ २७॥ 
अश्रद्धया हुतं दत्तं तपस्तप्तं कृतं च यत्‌। 
असदित्युच्यते पार्थ न च तत्प्रेत्य नो इह॥ 
हे अर्जुन! बिना श्रद्धाके किया हुआ हवन, दिया 
हुआ दान एवं तपा हुआ तप और जो कुछ भी किया 
हुआ शुभ कर्म है-वह समस्त ' असत्‌ इस प्रकार 
कहा जाता है; इसलिये वह न तो इस लोकमें लाभदायक 
है और न मरनेके बाद ही॥ २८॥ 
3३% तत्सदिति श्रीमद्भगवद्वीतासूपनिषत्यु ब्रह्मविद्यायां 
योगशास्त्रे श्रीकृष्णार्जुनसंवादे श्रद्धात्रयविभागयोगो 
नाम सप्तदशोऽध्यायः ॥१७॥ 


२१० * श्रीमद्भगवद्रीता * 


अदेशकाले यहानमपात्रेभ्यश्च दीयते। 
असत्कृतमवज्ञातं तत्तामसमुदाहृतम्‌ ॥ 
जो दान बिना सत्कारके अथवा तिरस्कारपूर्वक 
अयोग्य देश-कालमें और कुपात्रके प्रति दिया जाता है, 
वह दान तामस कहा गया है॥ २२॥ 
३% तत्सदिति निर्देशो ब्रह्मणस्त्रिविधः स्मृतः । 
ब्राह्मणास्तेन वेदाश्च यज्ञाश्च विहिताः पुरा ॥ 
३%, तत्‌, सत्‌- ऐसे यह तीन प्रकारका सच्चिदानन्दघन 
ब्रह्मा नाम कहा है; उसीसे सृष्टिके आदिकालमें 
ब्राह्मण और वेद तथा यज्ञादि रचे गये॥ २३॥ 
तस्मादोमित्युदाहृत्य यज्ञदानतपः क्रियाः । 
प्रवर्तन्ते विधानोक्ताः सततं ब्रह्मवादिनाम्‌॥ 
इसलिये वेद-मन्त्रोंका उच्चारण करनेवाले श्रेष्ठ 
पुरुषोंकी शास्त्रविधिसे नियत यज्ञ, दान और तपरूप 
क्रियाएँ सदा *३%' इस परमात्माके नामको उच्चारण 
करके ही आरम्भ होती हैं॥ २४॥ 
तदित्यनभिसन्धाय फलं यज्ञतपःक्रियाः । 
दानक्रियाश्च विविधाः क्रियन्ते मोक्षकाङ्खिभिः॥ 
तत्‌ अर्थात्‌ तत्‌’ नामसे कहे जानेवाले परमात्माका 
ही यह सब है-इस भावसे फलको न चाहकर नाना 
प्रकारकी यज्ञ, तपरूप क्रियाएँ तथा दानरूप क्रियाएँ 
कल्याणकी इच्छावाले पुरुषांद्वारा की जाती हैं ॥ २५॥ 


3 
अधाष्टादशोऽध्यायः 
अर्जुन उवाच 
सन््यासस्य महाबाहो तत्त्वमिच्छामि वेदितुम्‌। 
त्यागस्य च हृषीकेश पृथक्ेशिनिषूदन॥ 
अर्जुन बोले-हे महाबाहो! हे अन्तर्यामिन्‌! हे 
वासुदेव ! मैं संन्यास और त्यागके तत्त्वको पृथक्‌ -पृथक्‌ 
जानना चाहता हूँ॥ १॥ 
श्रीभगवानुवाच 
काम्यानां कर्मणां न्यासं सन्न्यासं कवयो विदुः । 
सर्वकर्मफलत्यागं प्राहुस्त्यागं विचक्षणाः ॥ 
श्रीभगवान्‌ बोले कितने ही पण्डितजन तो काम्य 
कर्मोके* त्यागको संन्यास समझते हैं तथा दूसरे विचारकुशल 
पुरुष सब कर्मोके फलके त्यागको † त्याग कहते हैं ॥ २॥ 


* स्त्री, पुत्र और धन आदि प्रिय वस्तुओंकी प्राप्तिके लिये 
तथा रोग-संकटादिकी निवृत्तिके लिये जो यज्ञ, दान, तप और 
उपासना आदि कर्म किये जाते हैं, उनका नाम ““काम्यकर्म '' है। 

+ ईश्वरकी भक्ति, देवताओंका पूजन, माता-पितादि गुरुजनोंकी 
सेवा, यज्ञ, दान और तप तथा वर्णाश्रमके अनुसार आजीविकाद्वारा 
गृहस्थका निर्वाह एवं शरीरसम्बन्धी खान-पान इत्यादि जितने 
कर्तव्यकर्म हैं, उन सबमें इस लोक और परलोककी सम्पूर्ण 
कामनाओंके त्यागका नाम 'सब कर्मोके फलका त्याग” है। 


* अध्याय १८ * २१३ 


त्याज्यं दोषवदित्येके कर्म प्राहुर्मनीषिणः । 
यज्ञदानतपःकर्म न त्याज्यमिति चापरे॥ 
कई एक विद्वान्‌ ऐसा कहते हैं कि कर्मात्र 
दोषयुक्त हैं, इसलिये त्यागनेके योग्य हैं और दूसरे 
विद्वान्‌ यह कहते हैं कि यज्ञ, दान और तपरूप कर्म 
त्यागनेयोग्य नहीं हैं ॥ ३॥ 
निश्चयं शृणु मे तत्र त्यागे भरतसत्तम। 
त्यागो हि पुरुषव्याघ्र त्रिविधः सम्प्रकीर्तितः ॥ 
हे पुरुषश्रेष्ठ अर्जुन! संन्यास और त्याग, इन दोनोंमेंसे 
पहले त्यागके विषयमें तू मेरा निश्चय सुन। क्योंकि त्याग 
सात्त्विक, राजस और तामस भेदसे तीन प्रकारका कहा 
गया है॥ ४॥ 
यज्ञदानतपःकर्म न त्याज्यं कार्यमेव तत्‌। 
यज्ञो दानं तपश्चैव पावनानि मनीषिणाम्‌ ॥ 
यज्ञ, दान और तपरूप कर्म त्याग करनेके योग्य 
नहीं है, बल्कि वह तो अवश्य कर्तव्य है; क्योंकि यज्ञ, 
दान और तप-ये तीनों ही कर्म बुद्धिमान्‌ पुरुषोंको * 
पवित्र करनेवाले हैं ॥ ५॥ 
एतान्यपि तु कर्माणि सङ्गं त्यक्त्वा फलानि च। 
कर्तव्यानीति मे पार्थ निश्चितं मतमुत्तमम्‌॥ 
* वह मनुष्य ` बुद्धिमान्‌'' है, जो फल और आसक्तिको 
त्यागकर, केवल भगवदर्थ कर्म करता है। 


* अध्याय १८ * २१५ 


इसी भावसे आसक्ति और फलका त्याग करके किया 
जाता है- वही सात्त्विक त्याग माना गया है॥ ९॥ 
न द्वेष्ट्यकुशलं कर्म कुशले नानुषञ्जते। 
त्यागी सत्त्वसमाविष्टो मेधावी छिन्नसंशयः ॥ 
जो मनुष्य अकुशल कर्मसे तो द्वेष नहीं करता और 
कुशल कर्ममें आसक्त नहीं होता- वह शुद्ध सत्त्वगुणसे 
युक्त पुरुष संशयरहित, बुद्धिमान्‌ और सच्चा त्यागी है॥ १०॥ 
न हि देहभृता शक्यं त्यक्तुं कर्माण्यशेषतः । 
सस्तु कर्मफलत्यागी स त्यागीत्यभिधीयते ॥ 
क्योंकि शरीरधारी किसी भी मनुष्यके द्वारा सम्पूर्णतासे 
सब कर्मोका त्याग किया जाना शक्य नहीं है; इसलिये 
जो कर्मफलका त्यागी है, वही त्यागी है-यह कहा 
जाता है॥ ११॥ 
अन्िष्टसिष्टं मिश्रं च त्रिविधं कर्मणः फलम्‌ । 
भवत्यत्यागिनां प्रेत्य न तु सन्न्यासिनां क्रचित्‌॥ 
कर्मफलका त्याग न करनेवाले मनुष्योंके कर्मोंका तो 
अच्छा, बुरा और मिला हुआ- ऐसे तीन प्रकारका फल 
मरनेके पश्चात्‌ अवश्य होता है, किन्तु कर्मफलका त्याग 
कर देनेवाले मनुष्योंके कर्मोका फल किसी कालमें भी 
नहीं होता॥ १२॥ 
पञ्चैतानि महाबाहो कारणानि निबोध मे। 
साङ्ख्ये कृतान्ते प्रोक्तानि सिद्धये सर्वकर्मणाम्‌॥ 


२९४ * श्रीमद्भगवद्रीता * 


इसलिये हे पार्थ! इन यज्ञ, दान और तपरूप कर्मोंको 
तथा और भी सम्पूर्ण कर्तव्यकर्माको आसक्ति और 
फलोंका त्याग करके अवश्य करना चाहिये, यह मेरा 
निश्चय किया हुआ उत्तम मत है॥ ६॥ 
नियतस्य तु सन्न्यासः कर्मणो नोपपद्यते। 
मोहात्तस्य परित्यागस्तामसः परिकीर्तितः ॥ 
(निषिद्ध और काम्य कर्मोका तो स्वरूपसे त्याग 
करना उचित ही है) परन्तु नियत कर्मका* स्वरूपसे 
त्याग करना उचित नहीं है । इसलिये मोहके कारण 
उसका त्याग कर देना तामस त्याग कहा गया 
है ॥ ७॥ 
दुःस्त्रमित्येव यत्कर्म कायक्लेशभयात्त्यजेत्‌। 
स कृत्वा राजसं त्यागं नैव त्यागफलं लभेत्‌॥ 
जो कुछ कर्म है, वह सब दुःखरूप ही है- ऐसा 
समझकर यदि कोई शारीरिक क्लेशके भयसे कर्तव्यकमाका 
त्याग कर दे, तो वह ऐसा राजस त्याग करके त्यागके 
फलको किसी प्रकार भी नहीं पाता॥ ८ ॥ 
कार्यमित्येव यत्कर्म नियतं क्रियतेऽर्जुन। 
सङ्गं त्यक्त्वा फलं चैव स त्यागः सात्तिवको मतः ॥ 
हे अर्जुन! जो शास्त्रविहित कर्म करना कर्तव्य है- 
* इसी अध्यायके श्लोक ४८ की टिप्पणीमें इसका अर्थ 
देखना चाहिये। 


२१६ * श्रीमद्भगवद्रीता * 


हे महाबाहो! सम्पूर्ण कर्मोकी सिद्धिके ये पाँच हेतु 
कमाँका अन्त करनेके लिये उपाय बतलानेवाले साङ्कयशास्त्रमे 
कहे गये हैं, उनको तू मुझसे भलीभाँति जान॥ १३॥ 
अध्चिष्ठानं तथा कर्ता करणां च पृथग्विधम्‌। 
विविधाश्च पृथक्चेष्टा दैवं चैवात्र पञ्चमम्‌॥ 

इस विषयमें अर्थात्‌ कर्मोकी सिद्धिमें अधिष्ठान* 
और कर्ता तथा भिन्न-भिन्न प्रकारके करण एवं नाना 
प्रकारकी अलग-अलग चेष्टाएँ और वैसे ही पाँचवाँ हेतु 
दैवः है॥ १४॥ 
शरीरवाङ्मनोभिर्यत्कर्म प्रारभते नरः। 
न्याय्यं वा विपरीतं वा पञ्चैते तस्य हेतवः॥ 

मनुष्य मन, वाणी और शरीरसे शास्त्रानुकूल अथवा 
विपरीत जो कुछ भी कर्म करता है-उसके ये पाँचों 
कारण हैं ॥ १५॥ 
तत्रैवं सति कर्तारमात्मानं केवलं तु यः। 
पश्यत्यकृतबुद्द्धित्वान्न स पश्यति दुर्मतिः ॥ 


* जिसके आश्रय कर्म किये जाये, उसका नाम “ अधिष्ठान'' 
है। 

+ जिन-जिन इन्द्रियादिकों और साधनोंके द्वारा कर्म किये 
जाते हैं उनका नाम 'करण' है। 

‡ पूर्वकृत शुभाशुभ कर्मोके संस्कारोंका नाम ““दैव'' है। 

परन्तु ऐसा होनेपर भी जो मनुष्य अशुद्ध बुद्धि* 
होनेके कारण उस विषयमें यानी कर्मोके होनेमें केवल 
शुद्धस्वरूप आत्माको कर्ता समझता है, वह मलिन 
बुद्धिवाला अज्ञानी यथार्थ नहीं समझता ॥ १६॥ 
यस्य नाहङ्कतो भावो बुद्द्वि्यस्य न लिप्यते। 
हत्वापि स इमाँल्लोकान्न हन्ति न निबध्यते ॥ 

जिस पुरुषके अन्तःकरणमें “मैं कर्ता हूँ' ऐसा भाव 
नहीं है तथा जिसको बुद्धि सांसारिक पदार्थॉमें और 
कर्मोमें लिपायमान नहीं होती, वह पुरुष इन सब 
लोकोंको मारकर भी वास्तवमें न तो मारता है और न 
पापसे बँधता है†॥ १७॥ 


* सत्सङ्ग और शास्त्रके अभ्याससे तथा भगवदर्थ कर्म और 
उपासनाके करनेसे मनुष्यकी बुद्धि शुद्ध होती है, इसलिये जो 
उपर्युक्त साधनोंसे रहित है, उसकी बुद्धि अशुद्ध है, ऐसा 
समझना चाहिये। 

+ जैसे अग्नि, वायु और जलके द्वारा प्रारब्धवश किसी 
प्राणीको हिंसा होती देखनेमें आवे तो भी वह वास्तवमें हिंसा 
नहीं है, वैसे ही जिस पुरुषका देहमें अभिमान नहीं है और 
स्वार्थरहित केवल संसारके हितके लिये ही जिसकी सम्पूर्ण 
क्रियाएँ होती हैं, उस पुरुषके शरीर और इन्द्रियोंद्वारा यदि 
किसी प्राणीकी हिंसा होती हुई लोकदृष्टिमें देखी जाय, तो भी 
वह वास्तवमें हिंसा नहीं है; क्योंकि आसक्ति, स्वार्थ और 

अविनाशी परमात्मभावको विभागरहित समभावसे स्थित 
देखता है, उस ज्ञानको तो तू सात्त्विक जान॥ २०॥ 
पृथक्त्वेन तु यप्ज्ञानं नानाभावान्पृथग्विधान्‌। 
वेत्ति सर्वेषु भूतेषु तज्ज्ञानं विद्द्रि राजसम्‌॥ 
किन्तु जो ज्ञान अर्थात्‌ जिस ज्ञानके द्वारा मनुष्य 
सम्पूर्ण भूतोंमें भिन्न-भिन्न प्रकारके नाना भावोंको अलग- 
अलग जानता है, उस ज्ञानको तू राजस जान॥ २१॥ 
यत्तु कृत्स्नवदेकस्मिन्कार्ये सक्तमहैतुकम्‌ । 
अतत्त्वार्थवदल्पं च तत्तामसमुदाहतम्‌॥ 
परन्तु जो ज्ञान एक कार्यरूप शरीरमें ही सम्पूर्णके 
सदृश आसक्त है तथा जो बिना युक्तिवाला, तात्त्विक 
अर्थसे रहित और तुच्छ है-वह तामस कहा गया 
है॥ २२॥ 
नियतं सङ्गरहितमरागद्वेषतः कृतम्‌। 
अफलप्रेप्सुना कर्म यत्तत्सात्तिवकमुच्यते ॥ 
जो कर्म शस्त्रविधिसे नियत किया हुआ और 
कर्तापनके अभिमानसे रहित हो तथा फल न चाहनेवाले 
पुरुषद्वारा बिना राग-द्वेषके किया गया हो- वह सात्तिवक 
कहा जाता है॥ २३॥ 
यत्तु कामेप्सुना कर्म साहङ्कारेण वा पुनः । 
क्रियते बहुलायासं तद्राजसमुदाहृतम्‌ ॥ 
परन्तु जो कर्म बहुत परिश्रमसे युक्त होता है तथा 


२९८ * श्रीमद्भगवद्रीता * 


ज्ञानं ज्ञेयं परिज्ञाता त्रिविधा कर्मचोदना। 
करणां कर्म कर्तेति त्रिविधः क -हः॥ 
ज्ञाता*, ज्ञान और ज्ञेयः ये तीन कर्म- 
प्रेरणा हैं और कर्ता $, करणफ्र तथा क्रिया«-ये तीन 
प्रकारका कर्म-संग्रह है ॥ १८॥ 
ज्ञानं कर्म च कर्ता च त्रिधैव गुणभेदतः । 
प्रोच्यते गुणसङ्ख्याने यथावच्छुणु तान्यपि ॥ 
गुणोंको संख्या करनेवाले शास्त्रमें ज्ञान और कर्म 
तथा कर्ता गुणोंके भेदसे तीन-तीन प्रकारके ही कहे गये 
हैं; उनको भी तू मुझसे भलीभाँति सुन॥ १९॥ 
सर्वभूतेषु येनैकं भावमव्ययमीक्षते। 
अविभक्तं विभक्तेषु तज्ज्ञानं विद्द्धि सात्तिविकम्‌॥ 
जिस ज्ञानसे मनुष्य पृथक्‌ -पृथक्‌ सब भूतोंमें एक 


अहंकारके न होनेसे किसी प्राणीकी हिंसा हो ही नहीं सकती 
तथा बिना कर्तृत्वाभिमानके किया हुआ कर्म वास्तवमें अकर्म 
ही है, इसलिये वह पुरुष “पापसे नहीं बँँधता'। 

* जाननेवालेका नाम ““ज्ञाता'' है। 

+ जिसके द्वारा जाना जाय, उसका नाम “ज्ञान” है। 

‡ जाननेमें आनेवाली वस्तुका नाम “'ज्ञेय'' है। 

§ कर्म करनेवालेका नाम “कर्ता!” है। 

फ जिन साधनोंसे कर्म किया जाय, उनका नाम “करण”! है। 

५ करनेका नाम “'क्रिया'' है। 

भोगोंको चाहनेवाले पुरुषद्वारा या अहङ्कारयुक्त पुरुषद्वारा 
किया जाता है, वह कर्म राजस कहा गया है॥ २४॥ 
अनुबन्धं क्षयं हिंसामनवेक्ष्य च पौरूषम्‌। 
मोहादारभ्यते कर्म यत्तत्तामसमुच्यते॥ 
जो कर्म परिणाम, हानि, हिंसा और सामर्थ्यको न 
विचारकर केवल अआज्ञानसे आरम्भ किया जाता है, वह 
तामस कहा जाता है ॥ २५॥ 
मुक्तसङ्गोऽनहंवादी धृत्युत्साहसमन्वितः। 
सिद््ध्यसिदद्ध्योर्निर्विकारः कर्ता सात्त्विक उच्यते॥ 
जो कर्ता सङ्गरहित, अहङ्कारके वचन न बोलनेवाला, 
धैर्य और उत्साहसे युक्त तथा कार्यके सिद्ध होने और न 
होनेमें हर्ष-शोकादि विकारोंसे रहित है- वह सात्त्विक 
कहा जाता है॥ २६॥ 
रागी कर्मफलप्रेप्सुर्लुब्धो हिंसात्मकोऽशुचिः । 
हर्षशोकान्वितः कर्ता राजसः परिकीर्तितः ॥ 
जो कर्ता आसक्तिसे युक्त, कर्मोके फलको चाहनेवाला 
और लोभी है तथा दूसरोंको कष्ट देनेके स्वभाववाला, 
आशुद्धाचारी और हर्ष-शोकसे लिप्त है-वह राजस 
कहा गया है॥ २७॥ 
अयुक्तः प्राकृतः स्तब्धः शठोऽनैष्कृतिकोऽलसः । 
विषादी दीर्घसूत्री च कर्ता तामस उच्यते॥ 
जो कर्ता अयुक्त, शिक्षासे रहित, घमंडी, धूर्त और 

दूसरोंकी जीविकाका नाश करनेवाला तथा शोक करनेवाला, 

आलसी और दीर्घसूत्री* है--वह तामस कहा जाता 

है॥ २८॥ 

बुद्धेर्भेदं धृतेश्चैव गुणतस्त्रिविधं श्रणु। 

प्रोच्यमानमशेषेण पृथक्त्वेन धनञ्जय॥ 
हे धनंजय! अब तू बुद्धिका और धृतिका भी 

गुणोंके अनुसार तीन प्रकारका भेद मेरे द्वारा सम्पूर्णतासे 

विभागपूर्वक कहा जानेवाला सुन॥ २९॥ 

प्रवृत्तिं च निवृत्तिं च कार्याकार्ये भयाभये। 

बन्धं मोक्षं च या वेत्ति बुद्धि: सा पार्थ सात्तिचकी ॥ 

हे पार्थ! जो बुद्धि प्रवृत्तिमार्ग+ और निवृत्तिमार्गको 4, 
कर्तव्य और अकर्तव्यको, भय और अभयको तथा 
बन्धन और मोक्षको यथार्थ जानती है-वह बुद्धि 

* 'दीर्घसूत्री' उसको कहा जाता है कि जो थोड़े कालमें 
होनेलायक साधारण कार्यको भी फिर कर लेंगे, ऐसी आशासे 
बहुत कालतक नहीं पूरा करता। 

† गृहस्थमें रहते हुए फल और आसक्तिको त्यागकर 
भगवदर्पणबुद्धिसे केवल लोकशिक्षाके लिये राजा जनककी 
भाँति बरतनेका नाम ““प्रवृत्तिमार्ग'' है। 

‡ देहाभिमानको त्यागकर केवल सच्चिदानन्दघन परमात्मामें 
एकीभावसे स्थित हुए श्रीशुकदेबजी और सनकादिकोंकी भाँति 
संसारसे उपराम होकर विचरनेका नाम ''निवृत्तिमार्ग'' है। 

धारण करता है, वह धृति सात्त्विकी है॥ ३३॥ 
यया तु धर्मकामार्थान्धृत्या धारयतेऽर्जुन। 
प्रसङ्गेन फलाकाङ्क्षी धृतिः सा पार्थ राजसी ॥ 
परंतु हे पृथापुत्र अर्जुन! फलको इच्छावाला मनुष्य 
जिस धारणशक्तिके द्वारा अत्यन्त आसक्तिसे धर्म, अर्थ 
और कामोंको धारण करता है, वह धारणशक्ति राजसी 
है॥ ३४॥ 
सया स्वप्नं भयं शोकं विषादं मदमेव च। 
न विमुञ्जति दुर्मेधा धृतिः सा पार्थ तामसी ॥ 
हे पार्थ! दुष्ट बुद्धिवाला मनुष्य जिस धारणशक्तिके 
द्वारा निद्रा, भय, चिन्ता और दुःखको तथा उन्मत्तताको 
भी नहीं छोड़ता अर्थात्‌ धारण किये रहता है-वह 
धारणशक्ति तामसी है॥ ३५॥ 
सुख त्विदानीं त्रिविधं शृणु मे भरतर्षभ। 
अभ्यासाद्रमते यत्र दुःस्ख्रान्तं च निगच्छति॥ 
यत्तदग्रे विषमिव परिणामेऽमृतोपमम्‌। 
तत्सुरख्रं सात्तिचकं प्रोक्तमात्मबुब्द्रिप्रसादजम्‌॥ 
हे भरतश्रेष्ठ! अब तीन प्रकारके सुखको भी तू 
मुझसे सुन। जिस सुखमें साधक मनुष्य भजन, ध्यान 
और सेवादिके अभ्याससे रमण करता है और जिससे 
दुःखोंके अन्तको प्राप्त हो जाता है-जो ऐसा सुख है, वह 

सात्त्विकौ है॥ ३०॥ 
यया धर्ममधर्म च कार्य चाकार्यमेव च। 
अयथावत्प्रजानाति बुद्द्धिः सा पार्थ राजसी ॥ 
हे पार्थ! मनुष्य जिस बुद्धिके द्वारा धर्म और 
अधर्मको तथा कर्तव्य और अकर्तव्यको भी यथार्थ नहीं 
जानता, वह बुद्धि राजसी है॥ ३१॥ 
अधर्म धर्ममिति या मन्यते तमसावृता। 
सर्वार्थान्विपरीतांश्च बुद्द्रिः सा पार्थ तामसी ॥ 
हे अर्जुन! जो तमोगुणसे घिरी हुई बुद्धि अधर्मको 
भी “यह धर्म है' ऐसा मान लेती है तथा इसी प्रकार 
अन्य सम्पूर्ण पदार्थोंको भी विपरीत मान लेती है, वह 
बुद्धि तामसी है॥ ३२॥ 
धृत्या यया धारयते मनः प्राणेन्द्रियक्रियाः। 
योगेनाव्यभिचारिण्या धृतिः सा पार्थ सात्त्विकी ॥ 
हे पार्थ! जिस अव्यभिचारिणी धारणशक्तिसे* मनुष्य 
ध्यानयोगके द्वारा मन, प्राण और इऱ्द्रियोंकी क्रियाओंको † 


* भगवद्विषयके सिवाय अन्य सांसारिक विषयोंको धारण 
करना ही व्यभिचारदोष है, उस दोषसे जो रहित है, वह 
' अव्यभिचारिणी धारणा? है। 

+ मन, प्राण और इन्द्रियोंको भगवत्प्रािके लिये भजन, 
ध्यान और निष्काम कर्मोमें लगानेका नाम “उनकी क्रियाओंको 
धारण करना' है। 

आरम्भकालमें यद्यपि विषके तुल्य प्रतीत * होता है, परंतु 
परिणाममें अमृतके तुल्य है; इसलिये वह परमात्मविषयक 
बुद्धिके प्रसादसे उत्पन्न होनेवाला सुख सात्त्विक कहा गया 
है॥ ३६-३७॥ 
विषयेन्द्रियसंयोगाद्यत्तदग्रेऽमृतोपमम्‌ । 
परिणामे विषमिव तत्सुखं राजसं स्मृतम्‌॥ 
जो सुख विषय और इन्द्रियोंके संयोगसे होता है, 
वह पहले भोगकालमें अमृतके तुल्य प्रतीत होनेपर 
भी परिणाममें विषके तुल्य† है; इसलिये वह सुख राजस 
कहा गया है॥ ३८॥ 
यदग्रे चानुबन्धे चर सुखं मोहनमात्मनः । 
निद्रालस्यप्रमादोत्थं तत्तामसमुदाहतम्‌॥ 
जो सुख भोगकालमें तथा परिणाममें भी आत्माको 
मोहित करनेवाला है- वह निद्रा, आलस्य और प्रमादसे 


* जैसे खेलमें आसक्तिवाले बालकको विद्याका अभ्यास 
मूढ़ताके कारण प्रथम विषके तुल्य भासता है, वैसे ही विषयोंमें 
आसक्तिवाले पुरुषको भगवद्धजन, ध्यान, सेवा आदि साधनोंका 
अभ्यास मर्म न जाननेके कारण प्रथम “विषके तुल्य प्रतीत 
होता' है। 

+ बल, वीर्य, बुद्धि, धन, उत्साह और परलोकका नाशक 
होनेसे विषय और इन्द्रियोके संयोगसे होनेवाले सुखको 
“परिणाममें विषके तुल्य' कहा है। 


* अध्याय १८ * २२५ 


उत्पन्न सुख तामस कहा गया है॥ ३९॥ 
न तदस्ति पृथिव्यां वा दिवि देवेषु वा पुनः । 
सत्त्वं प्रकृतिजैर्मुक्तं यदेभिः स्यात्त्रिभिर्गुणैः ॥ 
पृथ्वीमें या आकाशमें अथवा देवताओंमें तथा इनके 
सिवा और कहीं भी ऐसा कोई भी सत्त्व नहीं है जो 
प्रकृतिसे उत्पन्न इन तीनों गुणोंसे रहित हो ॥ ४०॥ 
ब्राह्मणक्षत्रियक्रिशां शूद्भाणां च परन्तप। 
कर्माणि प्रविभक्तानि स्वभावप्रभवैर्गुणैः ॥ 
हे परंतप! ब्राह्मण, क्षत्रिय और वैश्योंके तथा शूद्रोंके 
कर्म स्वभावसे उत्पन्न गुणाद्वारा विभक्त किये गये हैं॥ ४१॥ 
शमो दमस्तपः शौचं क्षान्तिरार्जवमेव च। 
ज्ञानं विज्ञानमास्तिक्यं ब्रह्मकर्म स्वभावजम्‌॥ 
अन्तःकरणका निग्रह करना; इन्द्रियोंका दमन करना; 
धर्मपालनके लिये कष्ट सहना; बाहर-भीतरसे शुद्ध * 
रहना; दूसरोंके अपराधोंको क्षमा करना; मन, इन्द्रिय 
और शरीरको सरल रखना; वेद, शास्त्र, ईश्वर और 
परलोक आदिमें श्रद्धा रखना; वेद-शास्त्रोंका अध्ययन- 
अध्यापन करना और परमात्माके तत्तका अनुभव करना- 
ये सब-के-सब ही ब्राह्मणके स्वाभाविक कर्म हैं॥ ४२॥ 
शौर्य तेजो धृतिर्दाक्ष्यं युद्धे चाप्यपलायनम्‌। 
दानमीश्वरभावश्च क्षात्रं कर्म स्वभावजम्‌॥ 
* गीता अ० १३ श्लोक ७ को टिप्पणीमें देखना चाहिये। 


* अध्याय १८ * २२७ 


विधिको तू सुन॥ ४५॥ 
यतः प्रवृत्तिर्भूतानां येन सर्वमिदं ततम्‌। 
स्वकर्मणा तमभ्यर्च्य सिद्द्रिं विन्दति मानवः ॥ 
जिस परमेश्वरसे सम्पूर्ण प्राणियोंकी उत्पत्ति हुई है 
और जिससे यह समस्त जगत्‌ व्याप्त है*, उस परमेश्वरकी 
अपने स्वाभाविक कमाँद्वारा पूजा करके† मनुष्य 
परमसिद्धिको प्राप्त हो जाता है॥ ४६॥ 
श्रेयान्स्वधर्मो विगुणः परधर्मात्स्वनुष्ठितात्‌। 
स्वभावनियतं कर्म कुर्वन्नाप्नोति किल्बिषम्‌॥ 
अच्छी प्रकार आचरण किये हुए दूसरेके धर्मसे 
गुणरहित भी आपना धर्म श्रेष्ठ है; क्योंकि स्वभावसे 
नियत किये हुए स्वधर्मरूप कर्मको करता हुआ मनुष्य 
पापको नहीं प्राप्त होता॥ ४७॥ 


सहजं कर्म कौन्तेय सदोषमपि न त्यजेत्‌। 


* जैसे बर्फ जलसे व्याप्त है, वैसे ही सम्पूर्ण संसार 
सच्चिदानन्दघन परमात्मासे व्याप्त है। 

+ जैसे पतिव्रता स्त्री, पतिको ही सर्वस्व समझकर पतिका 
चिन्तन करती हुई, पतिके आज्ञानुसार पतिके ही लिये मन, 
वाणी, शरीरसे कर्म करती है, वैसे ही परमेश्वरको ही सर्वस्व 
समझकर परमेश्वरका चिन्तन करते हुए परमेश्वरकी आज्ञाके 
अनुसार मन, वाणी और शरीरसे परमेश्वरके ही लिये स्वाभाविक 
कर्तव्यकर्मका आचरण करना 'कर्मद्वारा परमेश्वरको पूजना' है। 


२२६ * श्रीमद्भगवद्रीता * 


शूरवीरता, तेज, धैर्य, चतुरता और युद्धमें न भागना, 
दान देना और स्वामिभाव-ये सब-के-सब ही क्षत्रियके 
स्वाभाविक कर्म हैं॥ ४३॥ 
कृषिगौरक्ष्यवाणिज्यं वैश्यकर्म स्वभावजम्‌। 
परिचर्यात्मकं कर्म शूद्रस्यापि स्वभावजम्‌॥ 

खेती, गोपालन और क्रय-विक्रयरूप सत्य व्यवहार 
ये वैश्यके स्वाभाविक कर्म हैं। तथा सब वर्णोकी सेवा 
करना शूद्रका भी स्वाभाविक कर्म है॥ ४४॥ 
स्वे स्वे कर्मण्यभिरतः संसिद्द्िं लभते नरः । 
स्वकर्मनिरतः सिद्धि यथा विन्दति तच्छुणु॥ 

अपने-अपने स्वाभाविक कर्मॉमें तत्परतासे लगा 
हुआ मनुष्य भगवत्प्राप्तिरूप परम सिद्धिको प्राप्त हो जाता 
है। अपने स्वाभाविक कर्ममें लगा हुआ मनुष्य जिस 
प्रकारसे कर्म करके परम सिद्धिको प्राप्त होता है, उस 


* वस्तुओंके खरीदने और बेचनेमें तौल, नाप और गिनती 
आदिसे कम देना अथवा अधिक लेना एवं वस्तुको बदलकर 
या एक वस्तुमें दूसरी (खराब) वस्तु मिलाकर दे देना अथवा 
(अच्छी) ले लेना तथा नफा, आढ़त और दलाली ठहराकर, 
उससे अधिक दाम लेना या कम देना तथा झूठ, कपट, चोरी 
और जबरदस्तीसे अथवा अन्य किसी प्रकारसे दूसरेके हकको 
ग्रहण कर लेना इत्यादि दोषोंसे रहित जो सत्यतापूर्वक पवित्र 
वस्तुओंका व्यापार है, उसका नाम 'सत्यव्यवहार' है। 


२२८ * श्रीमद्भगवद्रीता * 


सर्वारम्भा हि दोषेण धूमेनाग्निरिवावृताः ॥ 
अतएव हे कुन्तीपुत्र! दोषयुक्त होनेपर भी सहज* 
कर्मको नहीं त्यागना चाहिये, क्योंकि धूएँसे अग्निकी 
भाँति सभी कर्म किसी-न-किसी दोषसे युक्त हैं॥ ४८॥ 
असक्तबुद्द्रिः सर्वत्र जितात्मा व्रिगतस्पृहः । 
नैष्कर्म्यसिद्द्धिं परमां सन्न्यासेनाधिगच्छति ॥ 
सर्वत्र आसक्तिरहित बुद्धिवाला, स्पृहारहित और 
जीते हुए अन्तःकरणवाला पुरुष सांख्ययोगके द्वारा उस 
परम नेष्कर्म्यसिद्धिको प्राप्त होता है॥ ४९॥ 
सिद्धि प्रा्ो यथा ब्रह्म तथाप्नोति निबोध मे। 
समासेनैव कौन्तेय निष्ठा ज्ञानस्य या परा॥ 
जो कि ज्ञानयोगकी परानिष्ठा है, उस नैष्कर्म्य- 
सिद्धिको जिस प्रकारसे प्राप्त होकर मनुष्य ब्रह्मको प्राप्त 
होता है, उस प्रकारको हे कुन्तीपुत्र! तू संक्षेपमें ही 
मुझसे समझ॥ ५०॥ 
बुद्द्या विशुद्धया युक्तो धृत्यात्मानं नियम्य च। 
शब्दादीन्विषयांस्त्यक्त्वा रागद्वेषौ व्युदस्य च॥ 
विविक्तसेवी लघ्वाशी यतवाक्कायमानसः | 
* प्रकृतिके अनुसार शास्त्रविधिसे नियत किये हुए जो 
वर्णाश्रमके धर्म और सामान्य धर्मरूप स्वाभाविक कर्म हैं, 
उनको ही यहाँ ' स्वधर्म, 'सहजकर्म', ' स्वकर्म, “नियतकर्म', 
'स्वभावजकर्म', 'स्वभावनियतकर्म' इत्यादि नामोंसे कहा है। 

ध्यानयोगपरो नित्यं वैराग्यं समुपाश्रितः॥ 
अहङ्कारं बलं दर्पं कामं क्रोधं परिग्रहम्‌। 
विमुच्य निर्ममः शान्तो ब्रह्मभूयाय कल्पते॥ 
विशुद्ध बुद्धिसे युक्त तथा हलका, सात्त्विक और 
नियमित भोजन करनेवाला, शब्दादि विषयोंका त्याग 
करके एकान्त और शुद्ध देशका सेवन करनेवाला, 
सात्त्विक धारणशक्तिके * द्वारा अन्तःकरण और इन्द्रियोंका 
संयम करके मन, वाणी और शरीरको वशमें कर 
लेनेवाला, राग-द्वेषको सर्वथा नष्ट करके भलीभाँति दृढ़ 
वैराग्यका आश्रय लेनेवाला तथा अहंकार, बल, घमण्ड, 
काम, क्रोध और परिग्रहका त्याग करके निरन्तर ध्यानयोगके 
परायण रहनेवाला, ममतारहित और शान्तियुक्त पुरुष 
सच्चिदानन्दघन ब्रह्ममें अभिन्नभावसे स्थित होनेका पात्र 
होता है॥ ५१-५३॥ 
ब्रह्मभूतः प्रसन्नात्मा न शोचति न काङ्क्षति । 
समः सर्वेषु भूतेषु मद्भक्तिं लभते पराम्‌॥ 
फिर वह सच्चिदानन्दघन ब्रह्ममें एकीभावसे 
स्थित, प्रसन्न मनवाला योगी न तो किसीके लिये 
शोक करता है और न किसीकी आकाङ्क्षा ही करता 
है। ऐसा समस्त प्राणियोंमें समभाववाला† योगी मेरी 
* इसी अध्यायके श्लोक ३३ में जिसका विस्तार है। 
† गीता अ० ६ श्लोक २९ में देखना चाहिये। 


* अध्याय १८ * २३१ 


मच्छित्तः सर्वदुर्गाणि मत्प्रसादात्तरिष्यसि। 
अथ चेत्त्वमहङ्कारान्न श्रोष्यसि विनङ्झ््यसि॥ 
उपर्युक्त प्रकारसे मुझमें चित्तवाला होकर तू मेरी 
कृपासे समस्त संकटोंको अनायास ही पार कर 
जायगा और यदि अहंकारके कारण मेरे वचनोंको न सुनेगा 
तो नष्ट हो जायगा अर्थात्‌ परमार्थसे भ्रष्ट हो जायगा॥ ५८॥ 
यदहङ्कारमाश्ित्य न योत्स्य इति मन्यसे। 
मिथ्यैष व्यवसायस्ते प्रकृतिस्त्वां नियोक्ष्यति ॥ 
जो तू अहङ्कारका आश्रय लेकर यह मान रहा है कि 
“मैं युद्ध नहीं करूँगा' तो तेरा यह निश्चय मिथ्या है; क्योंकि 
तेरा स्वभाव तुझे जबर्दस्ती युद्धमें लगा देगा॥ ५९॥ 
स्वभावजेन कौन्तेय निबद्द्धः स्वेन कर्मणा । 
कर्तु नेच्छसि यन्मोहात्करिष्यस्यवशोऽपि तत्‌॥ 
हे कुन्तीपुत्र! जिस कर्मको तू मोहके कारण करना 
नहीं चाहता, उसको भी अपने पूर्वकृत स्वाभाविक 
कर्मसे बँधा हुआ परवश होकर करेगा॥ ६०॥ 
ईश्वरः सर्वभूतानां हृद्देशेऽर्जुन तिष्ठति। 
भ्रामयन्सर्वभूतानि यन्त्रारूढानि मायया॥ 
हे अर्जुन! शरीररूप यन्त्रमें आरूढ़ हुए सम्पूर्ण 
प्राणियोंको अन्तर्यामी परमेश्वर अपनी मायासे उनके 
कमाके अनुसार भ्रमण कराता हुआ सब प्राणियोंके 
हृदयमें स्थित है॥ ६१॥ 


२३० * श्रीमद्भगवद्रीता * 


पराभक्तिको* प्राप्त हो जाता है॥ ५४॥ 
भक्त्या मामभिजानाति यावान्यश्चास्मि तत्त्वतः । 
ततो मां तत्त्वतो ज्ञात्वा विशते तदनन्तरम्‌॥ 
उस पराभक्तिके द्वारा वह मुझ परमात्माको, मैं जो 
हूँ और जितना हूँ, ठीक वैसा-का-वैसा तत्त्वसे जान 
लेता है; तथा उस भक्तिसे मुझको तत्त्वसे जानकर 
तत्काल ही मुझमें प्रविष्ट हो जाता है॥ ५५॥ 
सर्वकर्माण्यपि सदा कुर्वाणो मद्व्यपाश्रयः । 
मत्प्रसादादवाप्नोति शाश्वतं पदमव्ययम्‌॥ 
मेरे परायण हुआ कर्मयोगी तो सम्पूर्ण कर्माको सदा 
करता हुआ भी मेरी कृपासे सनातन अविनाशी परमपदको 
प्राप्त हो जाता है॥ ५६॥ 
चेतसा सर्वकर्माणि मयि सन्न्यस्य मत्परः। 
बरुब्द्रियोगमुपाश्चित्य मच्चित्तः सततं भव॥ 
सब कर्माको मनसे मुझमें अर्पण करके† तथा 
समबुद्धिरूप योगको अवलम्बन करके मेरे परायण और 
निरन्तर मुझमें चित्तवाला हो॥ ५७॥ 

* जो तत्त्वज्ञानकी पराकाष्ठा है तथा जिसको प्राप्त होकर 
और कुछ जानना बाकी नहीं रहता, वही यहाँ *पराभक्ति', 
“ज्ञानकी परानिष्ठा', “परम नैष्कर्म्यसिद्धि' और *परमसिद्धि' 
इत्यादि नामोंसे कही गयी है। 

+ गीता अ० ९ श्लोक २७ में जिसकी विधि कही है। 


२३२ * श्रीमद्भगवद्रीता * 


तमेव शरणां गच्छ सर्वभावेन भारत। 
तत्प्रसादात्परां शान्तिं स्थानं प्राप्स्यसि शाश्चतम्‌॥ 
हे भारत! तू सब प्रकारसे उस परमेश्वरकी ही 
शरणमें* जा। उस परमात्माको कृपासे ही तू परम 
शान्तिको तथा सनातन परमधामको प्राप्त होगा॥ ६२॥ 
इति ते ज्ञानमाख्यातं गुह्यादुह्मतरं मया। 
विमृश्यैतदशेषेण यथेच्छसि तथा कुरु॥ 
इस प्रकार यह गोपनीयसे भी अति गोपनीय ज्ञान 
मैंने तुमसे कह दिया। अब तू इस रहस्ययुक्त ज्ञानको 
पूर्णतया भलीभाँति विचारकर जैसे चाहता है वैसे ही 
कर॥ ६३॥ 
सर्वगुह्यतमं भूयः श्रृणु मे परमं वचः। 
इष्टोऽसि मे दूढमिति ततो वक्ष्यामि ते हितम्‌॥ 
* लज्जा, भय, मान, बड़ाई और आसक्तिको त्यागकर एवं 
शरीर और संसारमें अहंता, ममतासे रहित होकर केवल एक 
परमात्माको ही परम आश्रय, परमगति और सर्वस्व समझना 
तथा अनन्यभावसे अतिशय श्रद्धा, भक्ति और प्रेमपूर्वक निरन्तर 
भगवान्‌के नाम, गुण, प्रभाव और स्वरूपका चिन्तन करते 
रहना एवं भगवानूका भजन, स्मरण रखते हुए ही उनके 
आज्ञानुसार कर्तव्यकर्मोका निःस्वार्थभावसे केवल परमेश्वरके 


लिये आचरण करना यह 'सब प्रकारसे परमात्माके ही शरण' 
होना है। 


* अध्याय १८ * २३३ 


सम्पूर्ण गोपनीयोंसे अति गोपनीय मेरे परम रहस्ययुक्त 
वचनको तू फिर भी सुन। तू मेरा अतिशय प्रिय है, इससे 
यह परम हितकारक वचन मैं तुझसे कहूँगा॥ ६४॥ 
मन्मना भव मद्भक्तो मद्याजी मां नमस्कुरु । 
मामेवैष्यसि सत्यं ते प्रतिजाने प्रियोऽसि मे॥ 
हे अर्जुन! तू मुझमें मनवाला हो, मेरा भक्त बन, 
मेरा पूजन करनेवाला हो और मुझको प्रणाम कर। ऐसा 
करनेसे तू मुझे ही प्रात होगा, यह मैं तुझसे सत्य प्रतिज्ञा 
करता हूँ; क्योंकि तू मेरा अत्यन्त प्रिय है॥ ६५॥ 
सर्वधर्मान्परित्यज्य मामेकं शरणां व्रज। 
अहं त्वा सर्वपापेभ्यो मोक्षयिष्यामि मा शुचः ॥ 
सम्पूर्ण धर्मोंको अर्थात्‌ सम्पूर्ण कर्तव्यकर्मोको मुझमें 
त्यागकर तू केवल एक मुझ सर्वशक्तिमान्‌, सर्वाधार 
परमेश्वरको ही शरणमें* आ जा। मैं तुझे सम्पूर्ण पापोंसे 
मुक्त कर दूँगा, तू शोक मत कर॥ ६६॥ 
इदं ते नातपस्काय नाभक्ताय कदाचन। 
न चाशुश्रूषवे वाच्यं न च मां योऽभ्यसूयति ॥ 
तुझे यह गीतारूप रहस्यमय उपदेश किसी भी 
कालमें न तो तपरहित मनुष्यसे कहना चाहिये, न 


* इसी अध्यायके श्लोक ६२ की टिप्पणीमें 'शरण' का 
भाव देखना चाहिये। 


* अध्याय १८ * २३५ 


श्र्धावाननसूयश्च श्वृणुयादपि यो नरः। 
सोऽपि मुक्तः शुभाँल्लोकाम्य्राप्नुयात्पुण्यकर्मणाम्‌॥ 

जो मनुष्य श्रद्धायुक्त और दोषदृष्टिसे रहित होकर 
इस गीताशास्त्रका श्रवण भी करेगा, वह भी पापोंसे मुक्त 
होकर उत्तम कर्म करनेवालोंके श्रेष्ठ लोकोंको प्राप्त 
होगा॥ ७१॥ 
कच्िदेतच्छूतं पार्थ त्वयैकाग्रेण चेतसा। 
कच्िदज्ञानसम्मोहः प्रनष्टस्ते धनञ्जय॥ 

हे पार्थ! क्या इस (गीताशास्त्र)-को तूने एकाग्रचित्तसे 
श्रवण किया? और हे धनंजय! क्या तेरा अज्ञानजनित 
मोह नष्ट हो गया?॥ ७२॥ 

अर्जुन उवाच 

नष्टो मोहः स्मृतिर्लब्धा त्वत्प्रसादान्मयाच्युत। 
स्थितोऽस्मि गतसन्देहः करिष्ये वचनं तव ॥ 

अर्जुन बोले- हे अच्युत! आपको कृपासे मेरा मोह 
नष्ट हो गया और मैंने स्मृति प्रात कर ली है, अब मैं 
संशयरहित होकर स्थित हूँ, अतः आपकी आज्ञाका 
पालन करूँगा॥ ७३॥ 

सञ्जय उवाच 

इत्यहं वासुदेवस्य पार्थस्य च महात्मनः । 
संवादमिममश्रौषमद्धभुतं रोमहर्षणम्‌ ॥ 


२३४ * श्रीमद्भगवद्रीता * 


भक्ति* रहितसे और न बिना सुननेकी इच्छावालेसे ही 
कहना चाहिये; तथा जो मुझमें दोषदृष्टि रखता है उससे तो 
कभी भी नहीं कहना चाहिये॥ ६७॥ 
य इमं परमं गुह्यं मद्भक्तेष्वभिधास्यति। 
भक्तिं मयि परां कृत्वा मामेवैष्यत्यसंशयः ॥ 
जो पुरुष मुझमें परम प्रेम करके इस परम रहस्ययुक्त 
गीताशास्त्रको मेरे भक्तोमें कहेगा वह मुझको ही प्राप्त 
होगा-इसमें कोई सन्देह नहीं है॥ ६८॥ 
न च तस्मान्मनुष्येषु कश्चिन्मे प्रियकृत्तमः । 
भविता न च मे तस्मादन्यः प्रियतरो भुवि॥ 
उससे बढ़कर मेरा प्रिय कार्य करनेवाला मनुष्योंमें 
कोई भी नहीं है; तथा पृथ्वीभरमें उससे बढ़कर मेरा 
प्रिय दूसरा कोई भविष्यमें होगा भी नहीं॥ ६९॥ 
अध्येष्यते च य इमं धर्म्य संवादमावयोः । 
ज्ञानयज्ञेन तेनाहमिष्टः स्यामिति मे मतिः॥ 
जो पुरुष इस धर्ममय हम दोनोंके संवादरूप 
गीताशास्त्रको पढ़ेगा, उसके द्वारा भी मैं ज्ञानयज्ञसे† पूजित 
होऊँगा- ऐसा मेरा मत है॥ ७०॥ 


* वेद्‌, शास्त्र और परमेश्वर तथा महात्मा और गुरुजनोंमें 
शरद्धा, प्रेम और पूज्य-भावका नाम *भक्ति' है। 
+ गीता अध्याय ४ श्लोक ३३ का अर्थ देखना चाहिये। 


२३६ * श्रीमद्भगवद्रीता * 


संजय बोले-इस प्रकार मैंने श्रीवासुदेवके और 
महात्मा अर्जुनके इस अद्भुत रहस्ययुक्त, रोमाञ्चकारक 
संवादको सुना॥ ७४॥ 
व्यासप्रसादाच्छ्तवानेतद्रह्ममहं परम्‌। 
योगं योगेश्वरात्कृष्णात्साक्षात्कथयतः स्वयम्‌॥ 

श्रीव्यासजीकी कृपासे दिव्य दृष्टि पाकर मैंने इस 
परम गोपनीय योगको अर्जुनके प्रति कहते हुए स्वयं योगेश्वर 
भगवान्‌ श्रीकृष्णसे प्रत्यक्ष सुना ॥ ७५॥ 
राजन्संस्मृत्य संस्मृत्य संवादमिममद्भुतम्‌ | 
केशवार्जुनयोः पुण्यं हृष्यामि च मुहुर्मुहुः ॥ 

हे राजन्‌! भगवान्‌ श्रीकृष्ण और अर्जुनके इस 

रहस्ययुक्त, कल्याणकारक और अद्भुत संवादको पुनः- 
पुनः स्मरण करके मैं बार-बार हर्षित हो रहा हूँ॥ ७६॥ 
तच्च संस्मृत्य संस्मृत्य रूपमत्यद्भुतं हरेः । 
विस्मयो मे महान्‌ राजन्हृष्यामि च पुनः पुनः ॥ 

हे राजन्‌! श्रीहरिके* उस अत्यन्त विलक्षण रूपको 
भी पुनः-पुनः स्मरण करके मेरे चित्तमें महान्‌ आश्चर्य 
होता है और मैं बार-बार हर्षित हो रहा हूँ॥ ७७॥ 


* जिसका स्मरण करनेसे पापोंका नाश होता है, उसका 
नाम “हरि' है। 


* अध्याय १८ * २३७ 


यत्र योगेश्वरः कृष्णो यत्र पार्थो धनुर्धरः। 
तत्र श्रीर्विजयो भूतिर्शुवा नीतिर्मतिर्मम॥ 
हे राजन्‌! जहाँ योगेश्वर भगवान्‌ श्रीकृष्ण हैं 
और जहाँ गाण्डीव-धनुषधारी अर्जुन हैं, वहींपर 
श्री, विजय, विभूति और अचल नीति है-एऐसा मेरा 
मत है॥ ७८॥ 
3३% तत्सदिति श्रीमद्भगवद्वीतासूपनिषत्यु ब्रह्मविद्यायां 
योगशास्त्रे श्रीकृष्णार्जुनसंवादे मोक्षसन्न्यासयोगो 
नामाष्टादशोऽ ध्याय: ॥ १८॥ 


जय भगवद्रीते, जय भगवद्रीते। 
हरि-हिय-कमल विहारिणि, सुन्दर सुपुनीते॥ 
कर्म-सुमर्म-प्रकाशिनि, कामासक्तिहरा। 
तत्त्वज्ञान-विकाशिनि, विद्या ब्रह्म परा॥ जय०॥ 
निश्चल-भक्ति-विधायिनि, निर्मल, मलहारी। 
शरण-रहस्य-प्रदायिनि, सब विधि सुखकारी ॥ जय०॥ 
राग-द्वेष-विदारिणि, कारिणि मोद सदा। 
भव-भय-हारिणि, तारिणि, परमानन्दप्रदा ॥ जय०॥ 
आसुर-भाव-विनाशिनि, नाशिनि तम-रजनी। 
दैवी सदगुणदायिनि, हरि-रसिका सजनी॥ जय०॥ 
समता, त्याग सिखावनि, हरि-मुखकी बानी। 
सकल शास्त्रको स्वामिनि, श्रुतियोंकी रानी ॥ जय०॥ 


दया-सुधा बरसावनि मातु! कृपा कीजै। 
हरिपद-प्रेम दान कर अपनो कर लीजै॥ जय०॥ 


२३८ * श्रीमद्भगवद्रीता * 


' श्रीमद्भगवद्गीता आनन्दचिदूघन, षडैश्चर्यपूर्ण, 
चराचरवन्दित, परमपुरुषोत्तम साक्षात्‌ भगवान्‌ श्रीकृष्णको 
दिव्य वाणी है। यह अनन्त रहस्योंसे पूर्ण है। परम दयामय 
भगवान्‌ श्रीकृष्णको कृपासे ही किसी अंशमें इसका रहस्य 
समझमें आ सकता है। जो पुरुष परम श्रद्धा और प्रेममयी 
विशुद्ध भक्तिसे अपने हृदयको भरकर भगवद्गीताका मनन 
करते हैं, वे ही भगवत्कृपाका प्रत्यक्ष अनुभव करके गीताके 
स्वरूपकी किसी अंशमें झाँकी कर सकते हैं। अतएव 
अपना कल्याण चाहनेवाले नर-नारियोंको उचित है कि वे 
भक्तवर अर्जुनको आदर्श मानकर अपनेमें अर्जुनके-से दैवी 
गुणोंका अर्जन करते हुए श्रद्धा- भक्तिपूर्वक गीताका श्रवण, 
मनन, अध्ययन करें एवं भगवानूके आज्ञानुसार यथायोग्य 
तत्परताके साथ साधनमें लग जायेँ। जो पुरुष इस प्रकार 
करते हैं उनके अन्त:करणमें नित्य नये-नये परमानन्ददायक 
अनुपम और दिव्य भावोंकी स्फुरणाएँ होती रहती हैं तथा 
वे सर्वथा शुद्धान्तःकरण होकर भगवान्‌की अलौकिक 
कुपासुधाका रसास्वादन करते हुए शीघ्र ही भगवानको प्राप्त 
हो जाते हैं। 

हरिः ३% तत्सत्‌ हरिः 3» तत्सत्‌ हरिः 3» तत्सत्‌ 


ore 


3% 
श्रीपरमात्मने नमः 


( त्यागसे भगवत्प्राप्ति ) 


rors 
त्यक्त्वा कर्मफलासङ्गं नित्यतृसतो निराश्रयः 
कर्मण्यभिप्रवृत्तोऽपि नैव किञ्चरित्करोति सः ॥ 
न हि देहभृता शक्यं त्यक्तुं कर्माण्यशेषतः । 
सस्तु कर्मफलत्यागी स त्यागीत्यभिधीयते ॥ 

गृहस्थाश्रममें रहता हुआ भी मनुष्य त्यागके द्वारा 
परमात्माको प्राप्त कर सकता है। परमात्माको प्राप्त करनेके 
लिये '' त्याग'' ही मुख्य साधन है। अतएव सात श्रेणियोंमें 
विभक्त करके त्यागके लक्षण संक्षेपमें लिखे जाते हैं। 
(१) निषिद्ध कर्मोंका सर्वथा त्याग। 

चोरी, व्यभिचार, झूठ, कपट, छल, जबरदस्ती, 
हिंसा, अभक्ष्यभोजन और प्रमाद आदि शास्त्रविरुद्ध नीच 
कर्मोंको मन, वाणी और शरीरसे किसी प्रकार भी न 
करना, यह पहली श्रेणीका त्याग है। 
(२ ) काम्य कर्मोका त्याग। 

स्त्री, पुत्र और धन आदि प्रिय वस्तुओंको प्राप्तिके 
उद्देश्यसे एवं रोग-संकटादिको निवृत्तिके उद्देश्यसे किये 
जानेवाले यज्ञ, दान, तप और उपासनादि सकाम कर्माको 

अपने स्वार्थके लिये न करना*, यह दूसरी श्रेणीका 
त्याग है। 
( ३ ) तृष्णाका सर्वथा त्याग। 

मान, बड़ाई, प्रतिष्ठा एवं स्त्री, पुत्र और धनादि जो 
कुछ भी अनित्य पदार्थ प्रारब्धके अनुसार प्राप्त हुए हों, 
उनके बढ़नेकी इच्छाको भगवत्प्रास्िमें बाधक समझकर 
उसका त्याग करना, यह तीसरी श्रेणीका त्याग है। 


(४) स्वार्थके लिये दूसरोंसे सेवा करानेका 
त्याग। 

अपने सुखके लिये किसीसे भी धनादि पदार्थोंकी 
अथवा सेवा करानेकी याचना करना एवं बिना याचनाके 
दिये हुए पदार्थांको या को हुई सेवाको स्वीकार करना 
तथा किसी प्रकार भी किसीसे अपना स्वार्थ सिद्ध 
करनेकी मनमें इच्छा रखना इत्यादि जो स्वार्थके 
लिये दूसरोंसे सेवा करानेके भाव हैं, उन सबका त्याग 


* यदि कोई लौकिक अथवा शास्त्रीय ऐसा कर्म संयोगवश 
प्राप्त हो जाय जो कि स्वरूपसे तो सकाम हो, परंतु उसके न 
करनेसे किसीको कष्ट पहुँचता हो या कर्मोपासनाकी परम्परामें 
किसी प्रकारकी बाधा आती हो तो स्वार्थका त्याग करके केवल 
लोक-संग्रहके लिये उसका कर लेना सकाम कर्म नहीं है। 

और पठन-पाठन करना तथा आलस्यरहित होकर उनके 
परम पुनीत नामका उत्साहपूर्वक ध्यानसहित निरन्तर 
जप करना। 
(ख ) ईश्वर-भक्तिमें कामनाका त्याग। 

इस लोक और परलोकके सम्पूर्ण भोगोंको क्षणभङ्गुर, 
नाशवान्‌ और भगवानूकी भक्तिमें बाधक समझकर 
किसी भी वस्तुको प्रािके लिये न तो भगवान्से 
प्रार्थना करना और न मनमें इच्छा ही रखना तथा किसी 
प्रकारका संकट आ जानेपर भी उसके निवारणके लिये 
भगवानूसे प्रार्थना न करना अर्थात्‌ हदयमें ऐसा भाव 
रखना कि प्राण भले ही चले जाये, परंतु इस मिथ्या 
जीवनके लिये विशुद्ध भक्तिमें कलङ्क लगाना उचित 
नहीं है। जैसे भक्त प्रह्णादने पिताद्वारा बहुत सताये जानेपर 
भी अपने कष्टनिवारणके लिये भगवानूसे प्रार्थना नहीं की । 
अपना अनिष्ट करनेवालोंको भी '* भगवान्‌ तुम्हारा बुरा 
करें'' इत्यादि किसी प्रकारके कठोर शब्दोंसे शाप न देना 
और उनका अनिष्ट होनेकी मनमें इच्छा भी न रखना। 
भगवान्को भक्तिके अभिमानमें आकर किसीको वरदानादि 
भी न देना, जैसे कि “भगवान्‌ तुम्हें आरोग्य करें'', 
“*' भगवान्‌ तुम्हारा दुःख दूर करें'', '' भगवान्‌ तुम्हारी आयु 
बढ़ावें'' इत्यादि । 

(५) सम्पूर्ण कर्तव्यकर्मोमें आलस्य और फलकी 
इच्छाका सर्वथा त्याग। 

ईश्वरको भक्ति, देवताओंका पूजन, माता-पितादि 
गुरुजनोंको सेवा, यज्ञ, दान, तप तथा वर्णाश्रमके अनुसार 
आजीविकाद्वारा गृहस्थका निर्वाह एवं शरीर-सम्बन्धी 
खान-पान इत्यादि जितने कर्तव्यकर्म हैं, उन सबमें 
आलस्यका और सब प्रकारकी कामनाका त्याग करना। 
(क ) ईश्वर-भक्तिमें आलस्यका त्याग। 

अपने जीवनका परमकर्तव्य मानकर परमदयालु, 
सबके सुहृद्‌, परमप्रेमी, अन्तर्यामी परमेश्वरके गुण, 
प्रभाव और प्रेमकी रहस्यमयी कथाका श्रवण, मनन 

* यदि कोई ऐसा अवसर योग्यतासे प्राप्त हो जाय कि 
शरीरसम्बन्धी सेवा अथवा भोजनादि पदार्थोके स्वीकार न 
करनेसे किसीको कष्ट पहुँचता हो या लोकशिक्षामें किसी 
प्रकारकी बाधा आती हो तो उस अवसरपर स्वार्थका त्याग 
करके केवल उनकी प्रीतिके लिये सेवादिका स्वीकार करना 
दोषयुक्त नहीं है; क्योंकि स्त्री, पुत्र और नौकर आदिसे की हुई 
सेवा एवं बन्धु-बान्धव और मित्र आदिद्वारा दिये हुए भोजनादि 
पदार्थ स्वीकार न करनेसे उनको कष्ट होना एवं लोक-मर्यादामें 
बाधा पड़ना सम्भव है। 

पत्र-व्यवहारमें भी सकाम शब्दोंका न लिखना अर्थात्‌ 
जैसे “अठे उठे श्रीठाकुरजी सहाय छै'', ''ठाकुरजी 
बिक्री चलासी'', '' ठाकुरजी वर्षा करसी'', '' ठाकुरजी 
आराम करसी '' इत्यादि सांसारिक वस्तुओंके लिये ठाकुरजीसे 
प्रार्थना करनेके रूपमें सकाम शब्द मारवाड़ीसमाजमें प्रायः 
लिखे जाते हैं, वैसे न लिखकर '' श्रीपरमात्मदेव आनन्दरूपसे 
सर्वत्र विराजमान हैं'', '' श्रीपरमेश्वरका भजन सार है'' 
इत्यादि निष्काम माङ्गलिक शब्द लिखना तथा इसके 
सिवाय अन्य किसी प्रकारसे भी लिखने-बोलने आदिमें 
सकाम शब्दोंका प्रयोग न करना। 
(ग) देवताओंके पूजनमें आलस्य और 

कामनाका त्याग। 

शास्त्र-मर्यादासे अथवा लोक-मर्यादासे पूजनेके 
योग्य देवताओंको पूजनेका नियत समय आनेपर उनका 
पूजन करनेके लिये भगवान्‌की आज्ञा है एवं भगवान्को 
आज्ञाका पालन करना परम कर्तव्य है, ऐसा समझकर 
उत्साहपूर्वक विधिके सहित उनका पूजन करना एवं 
उनसे किसी प्रकारको भी कामना न करना। 

उनके पूजनके उद्देश्यसे रोकड्-बहीखाते आदिमें भी 
सकाम शब्द न लिखना अर्थात्‌ जैसे मारवाड़ीसमाजमें नये 
बसनेके दिन अथवा दीपमालिकाके दिन श्रीलक्ष्मीजीका 

पूजन करके '' श्रीलक्ष्मीजी लाभ मोकलो देसी '', “' भण्डार 
भरपूर राखसी '', ' "ऋद्धि-सिद्धि करसी '', ' श्रीकालीजीके 
आसरे'', *' श्रीगङ्गाजीके आसरे'' इत्यादि बहुत-से सकाम 
शब्द लिखे जाते हैं, वैसे न लिखकर '' श्रीलक्ष्मीनारायणजी 
सब जगह आनन्दरूपसे विराजमान हैं' "तथा बहुत आनन्द और 
उत्साहके सहित श्रीलक्ष्मीजीका पूजन किया'' इत्यादि निष्काम 
माङ्गलिक शब्द लिखना और नित्य रोकड, नकल आदिके 
आरम्भ करनेमें भी उपरोक्त रीतिसे ही लिखना। 
(घ) माता-पितादि गुरुजनोंकी सेवामें आलस्य 
और कामनाका त्याग। 
माता, पिता, आचार्य एवं और भी जो पूजनीय वर्ण, 
आश्रम, अवस्था और गुणोंमें किसी प्रकार भी अपनेसे 
बड़े हों, उन सबकी सब प्रकारसे नित्य सेवा करना और 
उनको नित्य प्रणाम करना मनुष्यका परम कर्तव्य है। इस 
भावको हृदयमें रखते हुए आलस्यका सर्वथा त्याग करके, 
निष्कामभावसे उत्साहपूर्वक भगवदाज्ञानुसार उनको सेवा 
करनेमें तत्पर रहना। 
(ङ) यज्ञ, दान और तप आदि शुभ कर्मोमें 
आलस्य और कामनाका त्याग। 
पञ्चमहायज्ञादि* नित्यकर्म एवं अन्यान्य नैमित्तिक 

* पञ्चमहायज्ञ ये हैं- देवयज्ञ (अग्निहोत्रादि), ऋषियज्ञ 
(वेदपाठ, संध्या, गायत्री-जपादि), पितृयज्ञ (तर्पण- श्राद्धादि), 
मनुष्ययज्ञ (अतिथिसेवा) और भूतयज्ञ (बलिवैश्वदेव) । 

(छ ) शरीरसम्बन्थी कर्मोमें आलस्य और 
कामनाका त्याग। 


शरीर-निर्वाहके लिये शास्त्रोक्त रीतिसे भोजन, 
वस्त्र और औषधादिके सेवनरूप जो शरीरसम्बन्धी कर्म 
हैं, उनमें सब प्रकारके भोगविलासोंकी कामनाका त्याग 
करके एवं सुख, दुःख, लाभ-हानि और जीवन-मरण 
आदिको समान समझकर केवल भगवत्प्रापतिके लिये ही 
योग्यताके अनुसार उनका आचरण करना। 

पूर्वोक्त चार श्रेणियोंके त्यागसहित इस पाँचवीं 
श्रेणीके त्यागानुसार सम्पूर्ण दोषोंका और सब प्रकारको 
कामनाओंका नाश होकर केवल एक भगवत्प्रािको ही 
तीव्र इच्छाका होना ज्ञानकी पहली भूमिकामें परिपक्क 
अवस्थाको प्राप्त हुए पुरुषके लक्षण समझने चाहिये। 
(६) संसारके सम्पूर्ण पदार्थोमें और कर्मोमें 

ममता और आसक्तिका सर्वथा त्याग। 

धन, भवन और वस्त्रादि सम्पूर्ण वस्तुएँ तथा स्त्री, 
पुत्र और मित्रादि सम्पूर्ण बान्धवजन एवं मान, बड़ाई 
अध्याय १८ श्लोक ४४ की टिप्पणीमें जैसे वैश्यके प्रति 
वाणिज्यके दोषोंका त्याग करनेके लिये विस्तारपूर्वक लिखा है, 
उसी प्रकार अपने-अपने वर्ण-आश्रमके अनुसार सम्पूर्ण कर्मोमें 
सब प्रकारके दोषोंका त्याग करके केवल भगवानको आज्ञा 
समझकर, भगवान्‌के लिये निष्कामभावसे ही सम्पूर्ण कर्मोंका 
आचरण करे। 

कर्मरूप यज्ञादिका करना तथा अन्न, वस्त्र, विद्या, औषध 
और धनादि पदार्थोके दानद्वारा सम्पूर्ण जीवोंको यथायोग्य 
सुख पहुँचानेके लिये मन, वाणी और शरीरसे अपनी 
शक्तिके अनुसार चेष्टा करना तथा अपने धर्मका पालन 
करनेके लिये हर प्रकारसे कष्ट सहन करना इत्यादि 
शास्त्रविहित कामें इस लोक और परलोकके सम्पूर्ण 
भोगोंको कामनाका सर्वथा त्याग करके एवं अपना परम 
कर्तव्य मानकर श्रद्धासहित उत्साहपूर्वक भगवदाज्ञानुसार 
केवल भगवदर्थ ही उनका आचरण करना। 
(च) आजीविकाद्वारा गृहस्थ-निर्वाहके उपयुक्त 
कर्मामें आलस्य और कामनाका त्याग। 
आजीविकाके कर्म जैसे वैश्यके लिये कृषि, गौरक्ष्य 
और वाणिज्य आदि कहे हैं, वैसे ही जो अपने-अपने 
वर्ण, आश्रमके अनुसार शास्त्रोंमें विधान किये गये हों, उन 
सबके पालनद्वारा संसारका हित करते हुए ही गृहस्थका 
निर्वाह करनेके लिये भगवानूकी आज्ञा है। इसलिये 
अपना कर्तव्य मानकर लाभ-हानिको समान समझते हुए 
सब प्रकारको कामनाओंका त्याग करके उत्साहपूर्वक 
उपर्युक्त कमाँका करना*। 
* उपर्युक्त भावसे करनेवाले पुरुषके कर्म लोभसे 
रहित होनेके कारण उनमें किसी भी प्रकारका दोष नहीं आ 


सकता; क्योंकि आजीविकाके कमाँमें लोभ ही विशेषरूपसे 
पाप करानेका हेतु है। इसलिये मनुष्यको चाहिये कि गीता 

और प्रतिष्ठा इत्यादि इस लोकके और परलोकके जितने 
विषयभोगरूप पदार्थ हैं, उन सबको क्षणभङ्गुर और 
नाशवान्‌ होनेके कारण अनित्य समझकर उनमें ममता और 
आसक्तिका न रहना तथा केवल एक सच्चिदानन्दघन 
परमात्मामें ही अनन्यभावसे विशुद्ध प्रेम होनेके कारण 
मन, वाणी और शरीरद्वारा होनेवाली सम्पूर्ण क्रियाओंमें 
और शरीरमें भी ममता और आसक्तिका सर्वथा अभाव 
हो जाना, यह छठी श्रेणीका त्याग है*। 

उक्त छठी श्रेणीके त्यागको प्राप्त हुए पुरुषोंका 
संसारके सम्पूर्ण पदार्थोमें वैराग्य होकर केवल एक परम 
प्रेममय भगवानूमें ही अनन्य प्रेम हो जाता है। इसलिये 
उनको भगवान्‌के गुण, प्रभाव और रहस्यसे भरी हुई 
विशुद्ध प्रेमके विषयकी कथाओंका सुनना-सुनाना और 


* सम्पूर्ण पदार्थामें और कर्मोमें तृष्ण और फलकी इच्छाका 
त्याग तो तीसरी और पाँचवीं श्रेणीके त्यागमें कहा गया, परंतु 
उपर्युक्त त्यागके होनेपर भी उनमें ममता और आसक्ति शेष रह 
जाती है; जैसे भजन, ध्यान और सत्सङ्गके अभ्याससे भरतमुनिका 
सम्पूर्ण पदार्थोमें और कर्मोमें तृष्णा और फलकी इच्छाका त्याग 
होनेपर भी हरिणमें और हरिणके पालनरूप कर्में ममता और 
आसक्ति बनी रही। इसलिये संसारके सम्पूर्ण पदार्थोमें और 
कमोमें ममता और आसक्तिके त्यागको “छठी श्रेणीका त्याग'' 
कहा है। 

मनन करना तथा एकान्त देशमें रहकर निरन्तर भगवानका 
भजन, ध्यान और शास्त्रोंके मर्मका विचार करना ही 
प्रिय लगता है। विषयासक्त मनुष्योमें रहकर हास्य, 
विलास, प्रमाद, निन्दा, विषयभोग और व्यर्थ वार्तादिमें 
अपने अमूल्य समयका एक क्षण भी बिताना अच्छा नहीं 
लगता एवं उनके द्वारा सम्पूर्ण कर्तव्यकर्म भगवान्‌के 
स्वरूप और नामका मनन रहते हुए ही बिना आसक्तिके 
केवल भगवदर्थ होते हैं । 

इस प्रकार सम्पूर्ण पदार्थोमें और कर्मोमें ममता और 
आसक्तिका त्याग होकर केवल एक सच्चिदानन्दघन 
परमात्मामें ही विशुद्ध प्रेमका होना ज्ञानको दूसरी भूमिकामें 
परिपक्क अवस्थाको प्राप्त हुए पुरुषके लक्षण समझने चाहिये । 
(७) संसार, शरीर और सम्पूर्ण कर्मोमें सूक्ष्म 

वासना और अहंभावका सर्वथा त्याग। 

संसारके सम्पूर्ण पदार्थ मायाके कार्य होनेसे सर्वथा 
अनित्य हैं और एक सच्चिदानन्दघन परमात्मा ही सर्वत्र 
समभावसे परिपूर्ण है; ऐसा दृढ़ निश्चय होकर शरीरसहित 
संसारके सम्पूर्ण पदार्थोमें और सम्पूर्ण कर्मोमें सूक्ष्म 
वासनाका सर्वथा अभाव हो जाना अर्थात्‌ अन्तःकरणमें 
उनके चित्रोंका संस्काररूपसे भी न रहना एवं शरीरमें 
अहंभावका सर्वथा अभाव होकर मन, वाणी और 

अभाव होकर अहिंसा १, सत्य २, अस्तेय ३, ब्रह्मचर्य ४, 
अपैशुनता ५, लज्जा, अमानित्व ६, निष्कपटता, शौच ७, 
सन्तोष ८, तितिक्षा ९, सत्सङ्ग, सेवा, यज्ञ, दान, तप 
१०, स्वाध्याय ११, शम १२, दम १३, विनय, आर्जव १४, 


१. मन, वाणी और शरीरसे किसी प्रकार किसीको कष्ट न 
देना। 

२. अन्तःकरण और इन्द्रियोंके द्वारा जैसा निश्चय किया हो, 
वैसा-का-वैसा ही प्रिय शब्दोंमें कहना। 

३. चोरीका सर्वथा अभाव। 

४. आठ प्रकारके मैथुनोंका अभाव। 

५. किसीको भी निन्दा न करना। 

६. सत्कार, मान और पूजादिका न चाहना। 

७. बाहर और भीतरकी पवित्रता (सत्यतापूर्वक शुद्ध 
व्यवहारसे द्रव्यकी और उसके अन्नसे आहारकी एवं यथायोग्य 
बर्तावसे आचरणोंकी और जल-मृत्तिकादिसे शरीरकी शुद्धिको 
तो बाहरकी शुद्धि कहते हैं और राग-द्वेष तथा कपटादि 
विकारोंका नाश होकर अन्तःकरणका स्वच्छ और शुद्ध हो जाना 
भीतरकी शुद्धि कहलाती है)। 

८. तृष्णाका सर्वथा अभाव। 

९. शीत-उष्ण, सुख-दुःख आदि द्वन्द्*ोंका सहन करना। 

१०. स्वधर्म-पालनके लिये कष्ट सहना। 

११. वेद और सत्‌-शास्त्रोंका अध्ययन एवं भगवान्‌के नाम 

और गुणोंका कीर्तन। 

१२. मनका वशमें होना। 

शरीरद्वारा होनेवाले सम्पूर्ण कमामें कर्तापनके अभिमानका 
लेशमात्र भी न रहना, यह सातवीं श्रेणीका त्याग है*। 

इस सातवीं श्रेणीके त्यागरूप परवैराग्यको† प्राप्त 
हुए पुरुषोंके अन्तःकरणकी वृत्तियाँ सम्पूर्ण संसारसे 
अत्यन्त उपराम हो जाती हैं। यदि किसी कालमें कोई 
सांसारिक फुरना हो भी जाती है तो भी उसके संस्कार 
नहीं जमते; क्योंकि उनकी एक सच्चिदानन्दघन वासुदेव 
परमात्मामें ही अनन्यभावसे गाढ़ स्थिति निरन्तर बनी 
रहती है। 

इसलिये उनके अन्तःकरणमें सम्पूर्ण अवगुणोंका 


* सम्पूर्ण संसारके पदार्थोमें और कमोंमें तृष्णा और फलकी 
इच्छाका एवं ममता और आसक्तिका सर्वथा अभाव होनेपर भी 
उनमें सूक्ष्म वासना और कर्तृत्वाभिमान शेष रह जाता है, 
इसलिये सूक्ष्म वासना और अहंभावके त्यागको “सातवीं 
श्रेणीका त्याग'' कहा है। 

† पूर्वोक्त छठी श्रेणीके त्यागको प्रा हुए पुरुषकी तो 
विषयाँका विशेष संसर्ग होनेसे कदाचित्‌ उनमें कुछ आसक्ति हो 
भी सकती है, परंतु इस सातवीं श्रेणीके त्यागी पुरुषका 
विषयोंके साथ संसर्ग होनेपर भी उनमें आसक्ति नहीं हो 
सकती; क्योंकि उसके निश्चयमें एक परमात्माके सिवा अन्य 
कोई वस्तु रहती ही नहीं, इसलिये इस त्यागको '*परवैराग्य'' 
कहा है। 

दया १५, श्रद्धा १६, विवेक १७, वैराग्य १८, एकान्तवास, 
अपरिग्रह १९, समाधान २०, उपरामता, तेज २१, 
क्षमा २२, धैर्य २३, अद्रोह २४, अभय २५, निरहंकारता, 


१३. इन्द्रियोंका वशमें होना। 

१४. शरीर और इन्द्रियोंके सहित अन्तःकरणकी सरलता। 

१५. दुःखियोंमें करुणा। 

१६. वेद, शास्त्र, महात्मा, गुरु और परमेश्वरके वचनोंमें 

प्रत्यक्षके सदृश विश्वास। 

१७. सत्‌ और असत्‌ पदार्थका यथार्थ ज्ञान। 

१८. ब्रह्मलोकतकके सम्पूर्ण पदार्थोमें आसक्तिका अत्यन्त 

अभाव। 

१९. ममत्वबुद्धिसे संग्रहका अभाव। 

२०. अन्तःकरणमें संशय और विक्षेपका अभाव। 

२१. श्रेष्ठ पुरुषोंकी उस शक्तिका नाम तेज है कि जिसके 
प्रभावसे विषयासक्त और नीच प्रकृतिवाले मनुष्य भी प्रायः 
पापाचरणसे रुककर उनके कथनानुसार श्रेष्ठ कर्मोमें प्रवृत्त हो 
जाते हैं। 

२२. अपना अपराध करनेवालेको किसी प्रकार भी दण्ड 
देनेका भाव न रखना। 

२३. भारी विपत्ति आनेपर भी अपनी स्थितिसे चलायमान न 
होना। 

२४. अपने साथ द्वेष रखनेवालोंमें भी द्वेषका न होना। 

२५. सर्वथा भयका अभाव। 


* त्यागसे भगवत्प्राप्ति * २५३ 


शान्ति २६ और ईश्वरमें अनन्य भक्ति इत्यादि सद्गुणोंका 
आविर्भाव स्वभावसे ही हो जाता है। इस प्रकार शरीरसहित 
सम्पूर्ण पदार्थोमें और कर्मोमें वासना और अहंभावका 
अत्यन्त अभाव होकर एक सच्चिदानन्दघन परमात्माके 
स्वरूपमें ही एकीभावसे नित्य-निरन्तर दृढ़ स्थिति रहना 
ज्ञानको तीसरी भूमिकामें परिपक्क अवस्थाको प्राप्त हुए 
पुरुषके लक्षण हैं । 

उपर्युक्त गुणोंमेंसे कितने ही तो पहली और दूसरी 
भूमिकामें ही प्राप्त हो जाते हैं, परंतु सम्पूर्ण गुणोंका 
आविर्भाव तो प्रायः तीसरी भूमिकामें ही होता है; 
क्योंकि यह सब भगवत्प्रािके अति समीप पहुँचे हुए 
पुरुषोंके लक्षण एवं भगवत्स्वरूपके साक्षात्‌ ज्ञानमें हेतु 
है; इसीलिये श्रीकृष्णभगवानूने प्रायः इन्हीं गुणोंको श्रीगीताजीके 
१३ वें अध्यायमें श्लोक ७ से ११ तक ज्ञानके नामसे तथा 
१६वें अध्यायमें श्लोक १ से ३ तक दैवीसम्पदाके नामसे 
कहा है। 

तथा उक्त गुणोंको शास्त्रकारोंने सामान्य धर्म माना है। 
इसलिये मनुष्यमात्रका ही इनमें अधिकार है, अतएव 
उपर्युक्त सद्गुणोंका अपने अन्त:करणमें आविर्भाव करनेके 

२६. इच्छा और वासनाओंका अत्यन्त अभाव होना और 

अन्तःकरणमें नित्य-निरन्तर प्रसन्नताका रहना। 

वाणी और शरीरद्वारा किये हुए आचरण लोकमें प्रमाणस्वरूप 
समझे जाते हैं और ऐसे पुरुषोंके भावसे ही शास्त्र बनते 
हैं; परंतु यह सब होते हुए भी वह सच्चिदानन्दघन 
वासुदेवको प्राप्त हुआ पुरुष तो इस त्रिगुणमयी मायासे 
सर्वथा अतीत ही है। इसलिये वह न तो गुणोंके 
कार्यरूप प्रकाश, प्रवृत्ति और निद्रा आदिके प्राप्त होनेपर 
उनसे द्वेष करता है और न निवृत्त होनेपर उनकी 
आकाङ्क्षा ही करता है; क्योंकि सुख-दुःख, लाभ- 
हानि, मान-अपमान और निन्दा-स्तुति आदिमें एवं मिट्टी, 
पत्थर और सुवर्ण आदिमें सर्वत्र उसका समभाव हो जाता 
है, इसलिये उस महात्माको न तो किसी प्रिय वस्तुकी 
प्राप्ति और अप्रियकी निवृत्तिमें हर्ष होता है, न किसी 
अप्रियकी प्राप्ति और प्रियके वियोगमें शोक ही होता है। 
यदि उस धीर पुरुषका शरीर किसी कारणसे शस्त्रद्वारा 
काटा भी जाय या उसको कोई अन्य प्रकारका भारी 
दुःख आकर प्राप्त हो जाय तो भी वह सच्चिदानन्दघन 
वासुदेवमें अनन्यभावसे स्थित हुआ पुरुष उस स्थितिसे 
चलायमान नहीं होता; क्योंकि उसके अन्तःकरणमें 
सम्पूर्ण संसार मृगतृष्णाके जलकी भाँति प्रतीत होता है 
और एक सच्तिदानन्दघन परमात्माके अतिरिक्त अन्य 
किसीका भी होनापना नहीं भासता। विशेष क्या कहा 

लिये सभीको भगवानूके शरण होकर विशेषरूपसे 
प्रयत्न करना चाहिये। 


उपसंहार 

इस लेखमें सात श्रेणियोंके त्यागद्वारा भगवत्‌- 
प्रापिका होना कहा गया है। उनमें पहली ५ श्रेणियोंके 
त्यागतक तो ज्ञानकी प्रथम भूमिकाके लक्षण और छठी 
श्रेणीके त्यागतक दूसरी भूमिकाके लक्षण तथा सातवीं 
श्रेणीके त्यागतक तीसरी भूमिकाके लक्षण बताये गये हैं। 
उक्त तीसरी भूमिकामें परिपक्क अवस्थाको प्राप्त हुआ 
पुरुष तत्काल ही सच्चिदानन्दघन परमात्माको प्राप्त हो 
जाता है। फिर उसका इस क्षणभङ्गुर, नाशवान्‌, अनित्य 
संसारसे कुछ भी सम्बन्ध नहीं रहता, अर्थात्‌ जैसे 
स्वप्नसे जगे हुए पुरुषका स्वप्नके संसारसे कुछ भी 
सम्बन्ध नहीं रहता, वैसे ही आज्ञाननिद्रासे जगे हुए 
पुरुषका भी मायाके कार्यरूप अनित्य संसारसे कुछ भी 
सम्बन्ध नहीं रहता। यद्यपि लोकदृष्टिमें उस ज्ञानी 
पुरुषके शरीरद्वारा प्रारब्धसे सम्पूर्ण कर्म होते हुए 
दिखायी देते हैं एवं उन कमाँद्वारा संसारमें बहुत ही 
लाभ पहुँचता है; क्योंकि कामना, आसक्ति और कर्तृत्व- 
अभिमानसे रहित होनेके कारण उस महात्माके मन, 


२५६ * श्रीमद्धगवद्रीता * 


जाय, वास्तवमें उस सच्चिदानन्दघन परमात्माको प्राप्त हुए 
पुरुषका भाव वह स्वयं ही जानता है। मन, बुद्धि और 
इन्द्रयोद्वारा प्रकट करनेके लिये किसीका भी सामर्थ्य 
नहीं है। अतएव जितना शीघ्र हो सके, आज्ञाननिद्रासे 
चेतकर उक्त सात श्रेणियोंमें कहे हुए त्यागद्वारा परमात्माको 
प्राप्त करनेके लिये सत्पुरुषोंको शरण ग्रहण करके उनके 
कथनानुसार साधन करनेमें तत्पर होना चाहिये; क्योंकि 
यह अति दुर्लभ मनुष्यका शरीर बहुत जन्मोंके अन्तमें 
परम दयालु भगवानको कृपासे ही मिलता है। इसलिये 
नाशवान्‌ क्षणभङ्गुर संसारके अनित्य भोगोंको भोगनेमें 
अपने जीवनका अमूल्य समय नष्ट नहीं करना चाहिये। 
PO AO 

श्रीपरमात्मने नमः 


श्रीमद्भगवद्वीता 
अथ प्रथमोऽध्यायः 


धृतराट्र उवाच 
धर्मक्षेत्रे कुरुक्षेत्रे समवेता युयुत्सवः । 
मामकाः पाण्डवाञ्चैव किमकुर्वत सञ्जय॥ 
धृतराष्ट्र बोले-हे सञ्जय! धर्मभूमि कुरुक्षेत्रमें 
एकत्रित, युद्धकी इच्छावाले मेरे और पाण्डुके पुत्रोंने 
क्या किया ?॥ १॥ 
सञ्जय उवाच 
दृष्ट्रा तु पाण्डवानीकं व्यूढं दुर्योधनस्तदा । 
आचार्यमुपसङ्गम्य राजा वचनमब्रवीत्‌ ॥ 
सञ्जय बोले उस समय राजा दुर्योधने व्यूहरचनायुकत 
पाण्डवोंकी सेनाको देखकर और द्रोणाचार्यके पास 
जाकर यह वचन कहा॥ २॥ 
पश्यैतां पाण्डुपुत्राणामाचार्य महतीं चमूम्‌। 
व्यूढां द्रुपदपुत्रेण तव शिष्येण धीमता॥ 
हे आचार्य! आपके बुद्धिमान्‌ शिष्य द्रुपदपुत्र 
धृष्द्ुग्नद्वारा व्यूहाकार खड़ी को हुई पाण्डुपुत्रोंको इस 
बड़ी भारी सेनाको देखिये॥ ३॥ 


३० * श्रीमद्भगवद्वीता * 
सञ्जय उवाच 


एवमुक्त्वार्जुनः सङ्ख्ये रथोपस्थ उपाविशत्‌। 
विसृज्य सशरं चापं शोकसंविग्ममानसः ॥ 

सञ्जय बोले-रणभूमिमें शोकसे उद्विग्न मनवाले 
अर्जुन इस प्रकार कहकर, बाणसहित धनुषको त्यागकर 
रथके पिछले भागमें बैठ गये ॥ ४७॥ 

3% तत्सदिति श्रीमद्धगवद्वीतासूपनिषत्यु ब्रह्मविद्यायां 

योगशास्त्रे श्रीकृष्णार्जुनसंवादेऽ जुनविषादयोगो 
नाम प्रथमोऽध्यायः॥ १॥ 

सञ्जय उवाच 
तं तथा कृपयाविष्टमश्रुपूर्णाकुलेक्षणम्‌। 
विषीदन्तमिदं वाक्यमुवाच मधुसूदनः ॥ 

सञ्जय बोले-उस प्रकार करुणासे व्याप्त और 
आँसुओंसे पूर्ण तथा व्याकुल नेत्रोंवाले शोकयुक्त उस 
अर्जुनके प्रति भगवान्‌ मधुसूदनने यह वचन कहा॥ १॥ 

श्रीभगवानुवाच 

कुतस्त्वा कश्मलमिदं विषमे समुपस्थितम्‌। 
अनार्यजुष्टमस्वरर्यमकीर्तिकरमर्जुन ॥ 

श्रीभगवान्‌ बोले-- हे अर्जुन! तुझे इस असमयमें 
यह मोह किस हेतुसे प्राप्त हुआ? क्योंकि न तो यह 

* अध्याय २* ३३ 


और देवताओंके स्वामीपनेको प्राप्त होकर भी मैं उस 
उपायको नहीं देखता हूँ, जो मेरी इन्द्रियोंके सुखानेवाले 
शोकको दूर कर सके॥ ८॥ 
सञ्जय उवाच 

एवमुक्त्वा हृषीकेशं गुडाकेशः परन्तप। 
न योत्स्य इति गोविन्दमुक्त्वा तूष्णीं बभूव ह॥ 

सञ्जय बोले- हे राजन्‌! निद्राको जीतनेवाले अर्जुन 
अन्तर्यामी श्रीकृष्ण महाराजके प्रति इस प्रकार कहकर 
फिर श्रीगोविन्दभगवानूसे ' युद्ध नहीं करूँगा' यह स्पष्ट 
कहकर चुप हो गये॥ ९॥ 
तमुवाच हृषीकेशः प्रहसन्निव भारत। 
सेनयोरु भयोर्मध्ये विषीदन्तमिदं वचः॥ 

हे भरतवंशी धृतराष्ट्र! अन्तर्यामी श्रीकृष्ण महाराज 
दोनों सेनाओंके बीचमें शोक करते हुए उस अर्जुनको 
हँसते हुए-से यह वचन बोले॥ १०॥ 

श्रीभगवानुवाच 

अशोच्यानन्वशो चस्त्वं प्रज्ञावादांश्च भाषसे। 
गतासूनगतासूंश्च नानुशोचन्ति पणिडताः॥ 

श्रीभगवान्‌ बोले-हे अर्जुन! तू न शोक करनेयोग्य 
मनुष्योंके लिये शोक करता है और पण्डितोंके-से 
वचनोंको कहता है; परंतु जिनके प्राण चले गये हैं, उनके 
लिये और जिनके प्राण नहीं गये हैं उनके लिये भी 


<, 


अर्जुन उवाच 

ज्यायसी चेत्कर्मणस्ते मता बुद्द्रिर्जनार्दन। 
तत्किं कर्मणि घोरे मां नियोजयसि केशव॥ 

अर्जुन बोले-हे जनादन! यदि आपको कर्मको 
अपेक्षा ज्ञान श्रेष्ठ मान्य है तो फिर हे केशव! मुझे भयङ्कर 
कर्ममें क्यों लगाते हैं 2॥ १॥ 
व्यामिश्रेणेव वाक्येन बुद्दि मोहयसीव मे। 
तदेकं वद निश्चित्य येन श्रेयोऽहमाप्नुयाम्‌॥ 

आप मिले हुए-से वचनोंसे मेरी बुद्धिको मानो 
मोहित कर रहे हैं। इसलिये उस एक बातको निश्चित 
करके कहिये जिससे मैं कल्याणको प्राप्त हो जाऊँ॥ २॥ 

श्रीभगवानुवाच 

लोकेऽस्मिन्द्रिविधा निष्ठा पुरा प्रोक्ता मयानघ। 
ज्ञानयोगेन साङ्ख्यानां कर्मयोगेन योगिनाम्‌ ॥ 

श्रीभगवान्‌ बोले-हे निष्पाप! इस लोकमें दो 
प्रकारकी निष्ठा* मेरे द्वारा पहले कही गयी है। उनमेंसे 
सांख्ययोगियोंकी निष्ठा तो ज्ञानयोगसे | और योगियोंकी 

* साधनको परिपक्व अवस्था अर्थात्‌ पराकाष्ठाका नाम 
“निष्ठा' है। 

† मायासे उत्पन्न हुए सम्पूर्ण गुण ही गुणोंमें बरतते हैं, ऐसे 
समझकर तथा मन, इन्द्रिय और शरीरद्वारा होनेवाली सम्पूर्ण 


3% 
अर्जुन उवाच 

सन्न्यासं कर्मणां कृष्ण पुनर्योगं च शंससि। 
यच्छेय एतयोरेकं तन्मे ब्रूहि सुनिश्चितम्‌॥ 

अर्जुन बोले- हे कृष्ण! आप कर्माके संन्यासको 
और फिर कर्मयोगकी प्रशंसा करते हैं। इसलिये इन 
दोनोंमेंसे जो एक मेरे लिये भलीभाँति निश्चित कल्याणकारक 
साधन हो, उसको कहिये॥ १॥ 

श्रीभगवानुवाच 

सन्यासः कर्मयोगश्च निः श्रेयसकरावुभौ। 
तयोस्तु कर्मसन्ष्यासात्कर्मयोगो विशिष्यते ॥ 

श्रीभगवान्‌ बोले- कर्मसंन्यास और कर्मयोग-ये 
दोनों ही परम कल्याणके करनेवाले हैं, परन्तु उन 
दोनोंमें भी कर्मसंन्यासे कर्मयोग साधनमें सुगम होनेसे 
श्रेष्ठ है॥ २॥ 
ज्ञेयः स नित्यसन्न्यासी यो न द्वेष्टि न काङ्क्षति। 
निर््ुन्द्वो हि महाबाहो सुख बन्धात्प्रमुच्यते॥ 

हे अर्जुन! जो पुरुष न किसीसे द्वेष करता है और 
न किसीकी आकाङ्क्षा करता है, वह कर्मयोगी सदा 
संन्यासी ही समझने योग्य है; क्योंकि राग-द्वेषादि 
ृनद्रोसे रहित पुरुष सुखपूर्वक संसारबन्धनसे मुक्त हो 
जाता है॥ ३॥ 


* अध्याय ४ * ६३ 


भी पर बुद्धि है और जो बुद्धिसे भी अत्यन्त पर है 
वह आत्मा है॥ ४२॥ 
एवं बुद्धेः परं बुद्ध्वा संस्तभ्यात्मानमात्मना। 
जहि शत्रुं महाबाहो कामरूपं दुरासदम्‌ ॥ 

इस प्रकार बुद्धिसे पर अर्थात्‌ सूक्ष्म, बलवान्‌ और 
अत्यन्त श्रेष्ठ आत्माको जानकर और बुद्धिके द्वारा मनको 
वशमें करके हे महाबाहो ! तू इस कामरूप दुर्जय शत्रुको 
मार डाल॥ ४३॥ 

योगशास्त्रे श्रीकृष्णार्जुनसंवादे कर्मयोगो 
नाम तृतीयोऽध्यायः ॥ ३॥ 

अथ चतुर्थोऽध्यायः 


श्रीभगवानुवाच 

इमं व्रिवस्वते योगं प्रोक्तवानहमव्ययम्‌। 
विवस्वान्मनवे प्राह मनुरिक्ष्वाकवेऽब्रवीत्‌॥ 

श्रीभगवान्‌ बोले- मैंने इस अविनाशी योगको सूर्यसे 
कहा था, सूर्यने अपने पुत्र वैवस्वत मनुसे कहा और मनुने 
आपने पुत्र राजा इक्ष्वाकुसे कहा॥ १॥ 
एवं परम्पराप्रा्तमिमं राजर्षयो विदुः । 
सर कालेनेह महता योगो नष्टः परन्तप॥ 


८४ * श्रीमद्भगवद्वीता + 


मुनि* इच्छा, भय और क्रोधसे रहित हो गया है, वह 
सदा मुक्त ही है॥ २७-२८॥ 
भोक्तारं यज्ञतपसां सर्वलोकमहेश्वरम्‌। 
सुहदं सर्वभूतानां ज्ञात्वा मां शान्तिमृच्छति ॥ 

मेरा भक्त मुझको सब यज्ञ और तपोंका भोगनेवाला, 
सम्पूर्ण लोकोंके ईश्वरोंका भी ईश्वर तथा सम्पूर्ण भूत- 
प्राणियोंका सुहद्‌ अर्थात्‌ स्वार्थरहित दयालु और प्रेमी, 
ऐसा तत्त्वसे जानकर शान्तिको प्राप्त होता है॥ २९॥ 

३७ तत्सदिति श्रीमद्धगवद्गीतासूपनिषत्सु ब्रह्मविद्यायां 

योगशास्त्रे श्रीकृष्णार्जुनसंवादे कर्मसन्यासयोगो 
नाय पञ्चमोऽध्याय: ॥ ५ ॥ 


श्रीभगवानुवाच 
अनाश्रितः कर्मफलं कार्य कर्म करोति यः। 
स सन्यासी च योगी च न निरग्िर्न चाक्रियः ॥ 
श्रीभगवान्‌ बोले-जो पुरुष कर्मफलका आश्रय न 
लेकर करनेयोग्य कर्म करता है, वह संन्यासी तथा योगी 
है और केवल अग्निका त्याग करनेवाला संन्यासी नहीं है 
तथा केवल क्रियाओंका त्याग करनेवाला योगी नहीं है॥ १॥ 


* परमेश्वरके स्वरूपका निरन्तर मनन करनेवाला । 

श्रीभगवानुवाच 

मय्यासक्तमनाः पार्थ योगं युञ्जन्मदाश्रयः । 
असंशयं समग्रं मां यथा ज्ञास्यसि तच्छुणु॥ 

श्रीभगवान्‌ बोले-हे पार्थ! अनन्यप्रेमसे मुझमें 
आसक्तचित्त तथा अनन्यभावसे मेरे परायण होकर योगमें 
लगा हुआ तू जिस प्रकारसे सम्पूर्ण विभूति, बल, 
ऐश्वर्यादि गुणोंसे युक्त, सबके आत्मरूप मुझको संशयरहित 
जानेगा, उसको सुन॥ १॥ 
ज्ञानं तेऽहं सविज्ञानमिदं वक्ष्याम्यशेषतः । 
यज्ज्ञात्वा नेह भूयोऽन्यज्ज्ञातव्यमवशिष्यते ॥ 

मैं तेरे लिये इस विज्ञानसहित तत्त्वज्ञानको सम्पूर्णतया 
कहूँगा, जिसको जानकर संसारमें फिर और कुछ भी 
जाननेयोग्य शेष नहीं रह जाता॥ २॥ 
मनुष्याणां सहस्त्रेषु कश्चिद्यतति सिद्धये। 
यततामपि सिद्धानां कश्चिन्मां वेत्ति तत्त्वतः ॥ 

हजारों मनुष्योंमें कोई एक मेरी प्रा्तिके लिये यत्र 
करता है और उन यत्र करनेवाले योगियोंमें भी कोई 
एक मेरे परायण होकर मुझको तत्त्वसे अर्थात्‌ यथार्थरूपसे 
जानता है॥ ३॥ 
भूमिरापोऽनलो वायुः ख॑ मनो बुद्द्विव च। 
अहङ्कार इतीयं मे भिन्ना प्रकृतिरष्टधा॥ 


११६ * श्रीमद्धगवद्रीता * 


वेदेषु यज्ञेषु तपःसु चैव 
दानेषु यत्पुण्यफलं प्रदिष्टम्‌। 
अत्येति तत्सर्वमिदं विदित्वा 
योगी परं स्थानमुपैति चाद्यम्‌॥ 
योगी पुरुष इस रहस्यको तत्त्वसे जानकर वेदोंके 
पढ्नेमें तथा यज्ञ, तप और दानादिके करनेमें जो पुण्यफल 
कहा है, उन सबको निःसन्देह उल्लङ्घन कर जाता है 
और सनातन परमपदको प्राप्त होता है॥ २८॥ 
3% तत्सदिति श्रीमद्धगवद्वीतासूपनिषत्यु ब्रह्मविद्यायां 
योगशास्त्रे श्रीकृष्णार्जुनसंवादे अक्षरब्रह्मयोगो 
नामाष्टमोऽध्यायः॥ ८॥ 


अथ नवमोऽध्यायः 


श्रीभगवानुवाच 

इदं तु ते गुह्यतमं प्रवक्ष्याम्यनसूयवे। 
ज्ञानं विज्ञानसहितं यज्ज्ञात्वा मोक्ष्यसेऽशुभात्‌॥ 

श्रीभगवान्‌ बोले-तुझ दोषदृष्टिरहित भक्तके लिये 
इस परम गोपनीय विज्ञानसहित ज्ञानको पुनः भलीभाँति 
कहूँगा, जिसको जानकर तू दुःखरूप संसारसे मुक्त हो 
जायगा॥ १॥ 
राजविद्या राजगुह्यं पवित्रमिदमुत्तमम्‌। 
प्रत्यक्षावगमं धर्म्यं सुसुरत्रं कर्तुमव्ययम्‌॥ 


# अध्याय ८ * १०७ 


भी जानते हैं, वे युक्तचित्तवाले पुरुष मुझे जानते हैं 
अर्थात्‌ प्राप्त हो जाते हैं॥ ३०॥ 
3% तत्सदिति श्रीमद्भगवद्वीतासूपनिषत्यु ब्रह्मविद्यायां 
योगशास्त्रे श्रीकृष्णार्जुनसंवादे ज्ञातविज्ञानयोगो 
नाम सप्मोऽध्यायः॥ ७॥ 


अधाट्टमोऽध्यायः 
अर्जुन उवाच 
किं तद्ब्रह्म किमध्यात्मं किं कर्म पुरुषोत्तम । 
अधिभूतं च कि प्रोक्तमधिदैवं किमुच्यते ॥ 
अर्जुनने कहा- हे पुरुषोत्तम! वह ब्रह्म क्या है? 
अध्यात्म क्या है? कर्म क्या है? अधिभूत नामसे क्या 
कहा गया है और अधिदैव किसको कहते हैं ॥ ९॥ 
अधियज्ञः कथं कोऽत्र देहेऽस्मिन्मधुसूदन। 
प्रयाणकाले च कथं ज्ञेयोऽसि नियतात्मभिः ॥ 
हे मधुसूदन! यहाँ अधियज्ञ कौन है? और वह इस 
शरीरमें कैसे है? तथा युक्तचित्तवाले पुरुषोंद्वारा अन्त 
समयमें आप किस प्रकार जाननेमें आते हैं॥ २॥ 
श्रीभगवानुवाच 
अक्षरं ब्रह्म परमं स्वभावोऽध्यात्ममुच्यते । 
भूतभावोद्भवकरो विसर्गः कर्मसञ्जितः॥ 


* अध्याय १० * १२७ 


प्राप्त होगा॥ ३४॥ 
3% तत्सदिति श्रीमद्धगवाद्वीतासूपनिषत्यु ब्रह्मविद्यायां योगशास्त्रे 
श्रीकृष्णार्जुनसंवादे राजविद्याराजगुह्ययोगो 
नाम नवमोऽ ध्याय: ॥ ९ ॥ 


क र 
PS) /०० /२ 


श्रीभगवानुवाच 
भूय एव महाबाहो शृणु मे परमं वचः। 
यत्तेऽहं प्रीयमाणाय वक्ष्यामि हितकाम्यया ॥ 
श्रीभगवान्‌ बोले-हे महाबाहो! फिर भी मेरे 
परम रहस्य और प्रभावयुक्त वचनको सुन, जिसे मैं तुझे 
अतिशय प्रेम रखनेवालेके लिये हितको इच्छासे 
कहूँगा॥ १॥ 
न मे विदुः सुरगणाः प्रभवं न महर्षयः । 
अहमादिर्हि देवानां महर्षीणां च सर्वशः ॥ 
मेरी उत्पत्तिको अर्थात्‌ लीलासे प्रकट होनेको न 
देवतालोग जानते हैं और न महर्षिजन ही जानते है; 
क्योंकि मैं सब प्रकारसे देवताओंका और महर्षियोंका 
भी आदिकारण हूँ॥ २॥ 
यो मामजमनादिं च वेत्ति लोकमहेश्वरम्‌। 
असम्मूढः स मर्त्येषु सर्वपापैः प्रमुच्यते॥ 
जो मुझको अजन्मा अर्थात्‌ वास्तवमें जन्मरहित, 


१३२ * श्रीमद्धगवद्रीता * 


केषु केषु च भावेषु चिन्त्योऽसि भगवन्मया ॥ 
हे योगेश्वर! मैं किस प्रकार निरन्तर चिन्तन करता 
हुआ आपको जानूँ और हे भगवन्‌! आप किन-किन 
भावोंमें मेरेद्वारा चिन्तन करनेयोग्य हैं ?॥ १७॥ 
विस्तरेणात्मनो योगं विभूतिं च जनार्दन। 
भूयः कथय तृसिर्हि शृण्वतो नास्ति मेऽमृतम्‌॥ 
हे जनार्दन! अपनी योगशक्तिको और विभूतिको 
फिर भी विस्तारपूर्वक कहिये; क्योंकि आपके अमृतमय 
वचनोंको सुनते हुए मेरी तृप्ति नहीं होती अर्थात्‌ सुननेकी 
उत्कण्ठा बनी ही रहती है॥ १८॥ 
श्रीभगवानुवाच 
हन्त ते कथयिष्यामि दिव्या ह्यात्मविभूतयः । 
प्राधान्यतः कुरु श्रेष्ठ नास्त्यन्तो विस्तरस्य मे॥ 
श्रीभगवान्‌ बोले-हे कुरुश्रेष्ठ! अब मैं जो मेरी 
दिव्य विभूतियाँ हैं, उनको तेरे लिये प्रधानतासे कहुँगा; 
क्योंकि मेरे विस्तारका अन्त नहीं है॥ १९॥ 
अहमात्मा गुडाकेश सर्वभूताशयस्थितः । 
अहमादिश्च मध्यं च भूतानामन्त एव च॥ 
हे अर्जुन! मैं सब भूतोंके हृदयमें स्थित सबका 
आत्मा हूँ. तथा सम्पूर्ण भूतोंका आदि, मध्य और अन्त 
भी मैं ही हूँ॥ २०॥ 


* अध्याय १९ * १३९ 


भवाप्ययौ हि भूतानां श्रुतौ विस्तरशो मया। 
त्वत्तः कमलपत्राक्ष माहात्म्यमपि चाव्ययम्‌॥ 
क्योंकि हे कमलनेत्र! मैंने आपसे भूतोंको उत्पत्ति 
और प्रलय विस्तारपूर्वक सुने हैं तथा आपकी अविनाशी 
महिमा भी सुनी है॥ २॥ 
एवमेतद्यथात्थ त्वमात्मानं परमेश्चर। 
द्रष्टुमिच्छामि ते रूपमैश्वरं पुरुषोत्तम॥ 
हे परमेश्वर! आप अपनेको जैसा कहते हैं, यह 
ठीक ऐसा ही है; परन्तु हे पुरुषोत्तम! आपके ज्ञान, 
ऐश्वर्य, शक्ति, बल, वीर्य और तेजसे युक्त ऐश्वर्य-रूपको 
मैं प्रत्यक्ष देखना चाहता हूँ ॥ ३॥ 
मन्यसे यदि तच्छक्यं मया द्रष्टमिति प्रभो। 
योगेश्वर ततो मे त्वं दर्शयात्मानमव्ययम्‌॥ 
हे प्रभो*! यदि मेरेद्वारा आपका वह रूप देखा 
जाना शक्य है-एऐसा आप मानते हैं, तो हे योगेश्वर! उस 
अविनाशी स्वरूपका मुझे दर्शन कराइये॥ ४॥ 
श्रीभगवानुवाच 
पश्य मे पार्थ रूपाणि शतशोऽथ सहस्त्रशः । 
नानाविधानि दिव्यानि नानावर्णाकृतीनि च॥ 
* उत्पत्ति, स्थिति और प्रलय तथा अन्तर्यामीरूपसे शासन 
करनेवाला होनेसे भगवानका नाम “प्रभु' है। 


१३८ * श्रीमद्धगवद्रीता * 


यद्यद्विभूतिमत्सत्त्वं श्रीमदूर्जितमेव वा। 
तत्तदेवावगच्छ त्वं मम तेजोंऽशसम्भवम्‌ ॥ 

जो-जो भी विभूतियुक्त अर्थात्‌ ऐश्वर्ययुक्त, कान्तियुक्त 
और शक्तियुक्त वस्तु है, उस-उसको तू मेरे तेजके 
अंशको ही अभिव्यक्ति जान॥ ४१॥ 
अथवा बहुनैतेन किं ज्ञातेन तवार्जुन। 
विष्टभ्याहमिदं कृत्स्त्रमेकांशेन स्थितो जगत्‌॥ 

अथवा हे अर्जुन! इस बहुत जाननेसे तेरा क्या 
प्रयोजन है। मैं इस सम्पूर्ण जगतूको अपनी योगशक्तिके 
एक अंशमात्रसे धारण करके स्थित हूँ॥ ४२॥ 

3३% तत्सदिति श्रीमद्भगवद्वीतासूपनिषत्सु ब्रह्मविद्यायां 

योगशास्त्रे श्रीकृष्यार्जुनसंवादे विभूतियोगो 
नाम दशमोऽध्यायः ॥ १०॥ 
Bsr 
अर्जुन उवाच 

मदनुग्रहाय परमं गुह्यमध्यात्मसञ्ज्ितम्‌। 
यत्त्वयोक्तं वचस्तेन मोहोऽयं विगतो मम॥ 

अर्जुन बोले- मुझपर अनुग्रह करनेके लिये आपने 
जो परम गोपनीय अध्यात्मविषयक वचन अर्थात्‌ उपदेश 
कहा, उससे मेरा यह अज्ञान नष्ट हो गया है॥ १॥ 


१४८ * श्रीमद्भगवद्वीता * 


अतिवेगसे दौड़ते हुए प्रवेश कर रहे हैं ॥ २९॥ 
लेलिह्यसे ग्रसमानः समन्ता- 
ल्लोकान्समग्रान्वदनैर्ज्वलद्द्भिः । 
तेजोभिरापूर्य जगत्समग्रं 
भासस्तवोग्राः प्रतपन्ति विष्णो ॥ 

आप उन सम्पूर्ण लोकोंको प्रज्वलित मुखोंद्वारा ग्रास 
करते हुए सब ओरसे बार-बार चाट रहे हैं, हे विष्णो! 
आपका उग्र प्रकाश सम्पूर्ण जगत्को तेजके द्वारा परिपूर्ण 

करके तपा रहा है॥ ३०॥ 
आख्याहि मे को भवानुग्ररूपो - 
नमोऽस्तु ते देववर प्रसीद। 
विज्ञातुमिच्छामि भवन्तमाद्यं- 

न हि प्रजानामि तव प्रवृत्तिम्‌॥ 
मुझे बतलाइये कि आप उग्ररूपवाले कौन हैं? हे 
देवोंमें श्रेष्ठ! आपको नमस्कार हो। आप प्रसन्न होइये। 
आदिपुरुष आपको मैं विशेषरूपसे जानना चाहता हूँ, 

क्योंकि मैं आपकी प्रवृत्तिको नहीं जानता ॥ ३१॥ 

श्रीभगवानुवाच 
कालोऽस्मि लोकक्षयकृत्प्रवृद्द्धो - 
लोकान्समाहर्तुमिह प्रवृत्तः। 
ऋतेऽपि त्वां न भविष्यन्ति सर्वे 
येऽवस्थिताः प्रत्यनीकेषु योधाः ॥ 


१५८ * श्रीमद्धगवद्रीता * 


है॥ ५५॥ 
३७ तत्सदिति श्रीमद्भगवद्गीतासूपनिषत्यु ब्रह्मविद्यायां 
योगशास्त्रे श्रीकृष्णार्जुनसंवादे विश्वरूपदर्शनयोगो 
नामैकादशोऽ ध्यायः॥ ११॥ 


‘£ न ड 
POP, 


अर्जुन उवाच 
एवं सततयुक्ता ये भक्तास्त्वां पर्युपासते । 
ये चाप्यक्षरमव्यक्तं तेषां के योगवित्तमाः ॥ 
अर्जुन बोले-जो अनन्यप्रेमी भक्तजन पूर्वोक्त 
प्रकारसे निरन्तर आपके भजन-ध्यानमें लगे रहकर आप 
सगुणरूप परमेश्वरको और दूसरे जो केवल अविनाशी 
सच्चिदानन्दघन निराकार ब्रह्मको ही अतिश्रेष्ठ भावसे 
भजते हैं-उन दोनों प्रकारके उपासकोंमें अति उत्तम 
योगवेत्ता कौन हैं ?॥ १॥ 
श्रीभगवानुवाच 
मय्यावेश्य मनो ये मां नित्ययुक्ता उपासते। 
श्रद्धया परयोपेतास्ते मे युक्ततमा मताः ॥ 
श्रीभगवान्‌ बोले- मुझमें मनको एकाग्र करके निरन्तर 
करनेवालेमें भी वैरभाव नहीं होता है, फिर औरोंमें तो कहना 
ही क्या है। 


* अध्याय १४४ १७७ 


क्षेत्रं क्षेत्री तथा कृत्स्नं प्रकाशयति भारत॥ 

हे अर्जुन! जिस प्रकार एक ही सूर्य इस सम्पूर्ण 
ब्रह्माण्डको प्रकाशित करता है, उसी प्रकार एक ही 
आत्मा सम्पूर्ण क्षेत्रको प्रकाशित करता है॥ ३३॥ 
्षेत्रक्षेत्रज्ञयोरेवमन्तरं ज्ञानचक्षुषा । 
भूतप्रकृतिमोक्षं च ये विदुर्यान्ति ते परम्‌॥ 

इस प्रकार क्षेत्र और क्षेत्रज्ञे भेदको* तथा 
कार्यसहित प्रकृतिसे मुक्त होनेको जो पुरुष ज्ञाननेत्रोंद्वारा 
तत्त्वसे जानते हैं, वे महात्माजन परम ब्रह्म परमात्माको 
पराप्त होते हैं॥ ३४॥ 

3% तत्सदिति श्रीमद्भगवद्वीतासूपनिषत्सु ब्रह्मविद्यायां 

योगशास्त्रे श्रीकृष्पार्जुनसंवादे कषेतरक्षेत्रज्ञविभाग- 
योगो नाम त्रयोदशोऽध्याय: ॥ १३॥ 


श्रीभगवानुवाच 
परं भूयः प्रवक्ष्यामि ज्ञानानां ज्ञानमुत्तमम्‌। 
यज्ज्ञात्वा मुनयः सर्वे परां सिद्द्रिमितो गताः ॥ 
श्रीभगवान्‌ बोले-ज्ञानोंमें भी अति उत्तम उस परम 
* क्षेत्रको जड, विकारी, क्षणिक और नाशवान्‌ तथा 
क्षेत्रज्ञको नित्य, चेतन, अविकारी और अविनाशी जानना ही 
“उनके भेदको जानना' है। 


e) 


3% 
{अथ त्रयोदशोऽध्यायः )--- 
श्रीभगवानुवाच 
इदं शरीरं कौन्तेय क्षेत्रमित्यभिधीयते। 
एतद्यो वेत्ति तं प्राहुः क्षेत्रज्ञ इति तद्विदः ॥ 

श्रीभगवान्‌ बोले-हे अर्जुन! यह शरीर  क्षेत्र'* 

इस नामसे कहा जाता है; और इसको जो जानता है, 

उसको  क्षेत्रज्ञ इस नामसे उनके तत्त्वको जाननेवाले 
ज्ञानीजन कहते हैं ॥ १॥ 

क्षेत्रज्ञं चापि मां विद्द्धि सर्वक्षेत्रेषु भारत। 

्षेत्रक्षेत्रज्ञयोर्जञानं यत्तज्ज्ञानं मतं मम॥ 

हे अर्जुन! तू सब क्षेत्रोमे क्षेत्रज्ञ अर्थात्‌ जीवात्मा भी 

मुझे ही जान† और क्षेत्र-क्षेत्रज्ञको अर्थात्‌ विकारसहित 

प्रकृतिका और पुरुषका जो तत्त्वसे जानना है , वह ज्ञान 


* जैसे खेतमें बोये हुए बीजोंका उनके अनुरूप फल 
समयपर प्रकट होता है, वैसे ही इसमें बोये हुए कर्मोके 
संस्काररूप बीजोंका फल समयपर प्रकट होता है, इसलिये 
इसका नाम 'क्षेत्र'' ऐसा कहा है। 

+ गीता अध्याय १५ श्लोक ७ और उसकी टिप्पणी 
देखनी चाहिये। 

+ गीता अध्याय १३ श्लोक २३ और उसकी टिप्पणी 
देखनी चाहिये। 


* अध्याय १४४ १८१ 


अप्रकाशोऽप्रवृत्तिश्च प्रमादो मोह एव च। 
तमस्येतानि जायन्ते विवृद्धे कुरूनन्दन॥ 
हे अर्जुन! तमोगुणके बढ्नेपर अन्तःकरण और 
इन्द्रियोंमें अप्रकाश, कर्तव्य-कर्मोमें अप्रवृत्ति और प्रमाद 
अर्थात्‌ व्यर्थ चेष्टा और निद्रादि अन्तःकरणकी मोहिनी 
वृत्तियाँ-ये सब ही उत्पन्न होते हैं॥ १३॥ 
यदा सत्त्चे प्रवृद्धे तु प्रलयं याति देहभृत्‌। 
तदोत्तमविदां लोकानमलान्प्रतिपद्यते ॥ 
जब यह मनुष्य सत्त्वगुणकी वृद्धिमें मृत्युको प्राप्त 
होता है, तब तो उत्तम कर्म करनेवालोंके निर्मल दिव्य 
स्वर्गादि लोकोंको प्राप्त होता है॥ १४॥ 
रजसि प्रलयं गत्वा कर्मसङ्गिषु जायते। 
तथा प्रलीनस्तमसि मूढयोनिषु जायते॥ 
रजोगुणके बढ्नेपर मृत्युको प्राप्त होकर कर्मोंकी 
आसक्तिवाले मनुष्योंमें उत्पन्न होता है; तथा तमोगुणके 
बढ्नेपर मरा हुआ मनुष्य कीट, पशु आदि मूढ़्योनियोंमें 
उत्पन्न होता है॥ १५॥ 
कर्मणः सुकृतस्याहुः सात्तिचकं निर्मलं फलम्‌। 
रजसस्तु फलं दुःखमज्ञानं तमसः फलम्‌॥ 
रेष्ठ कर्मका तो सात्त्विक अर्थात्‌ सुख, ज्ञान और 
वैराग्यादि निर्मल फल कहा है; राजस कर्मका फल 
दुःख एवं तामस कर्मका फल अज्ञान कहा है॥ १६॥ 


१८६ * श्रीमद्धगवद्रीता * 


भलीभाँति लाँघकर सच्चिदानन्दघन ब्रह्मको प्राप्त होनेके 
लिये योग्य बन जाता है॥ २६॥ 
ब्रह्मणो हि प्रतिष्ठाहममृतस्याव्ययस्य च। 
शाश्वतस्य च धर्मस्य सुरत्रस्यैकान्तिकस्य च ॥ 

क्योंकि उस अविनाशी परब्रह्मका और अमृतका 
तथा नित्यधर्मका और अखण्ड एकरस आनन्दका आश्रय 
मैं हूँ॥ २७॥ 

3% तत्सदिति श्रीमद्धगवद्गीतासूपनिषत्यु ब्रह्मविद्यायां 

योगशास्त्रे श्रीकृष्णार्जुनसंवादे गुणत्रयविभागयोगो 
नाम चतुर्दशोऽध्याय:॥ १४॥ 


De £ हू 
SSS 


अथ पञ्चदशोऽध्यायः 


श्रीभगवानुवाच 
ऊर्ध्वमूलमधः शारत्रमश्चत्थं प्राहुरव्ययम्‌। 
छन्दांसि यस्य पर्णानि यस्तं वेद स वेदक्रित्‌॥ 
श्रीभगवान्‌ बोले- आदिपुरुष परमेश्वरूप मूलवाले * 


* आदिपुरुष नारायण वासुदेवभगवान्‌ ही नित्य और 
अनन्त तथा सबके आधार होनेके कारण और सबसे ऊपर 
नित्यधाममें सगुणरूपसे वास करनेके कारण ऊर्ध्व नामसे कहे 
गये हैं और वे मायापति, सर्वशक्तिमान्‌ परमेश्वर ही इस 
संसाररूप वृक्षके कारण हैं, इसलिये इस संसार-वृक्षको 
' ऊर्ध्वमूलवाला' कहते हैं । 


e) 


अथ षोडशोऽध्यायः 


श्रीभगवानुवाच 

अभयं सत्त्वसंशुद्द्िर्तानयोगव्यवस्थितिः । 
दानं दमश्च यज्ञश्च स्वाध्यायस्तप आर्जवम्‌ ॥ 

श्रीभगवान्‌ बोले- भयका सर्वथा अभाव, अन्तःकरणकी 
पूर्ण निर्मलता, तत्तवज्ञानके लिये ध्यानयोगमें निरन्तर दृढ़ 
स्थिति* और सात्त्विक दानै, इन्द्रियोंका दमन, भगवान्‌, 
देवता और गुरुजनोंकी पूजा तथा अग्निहोत्र आदि उत्तम 
कर्मोका आचरण एवं वेद-शास्त्रोंका पठन-पाठन तथा 
भगवान्‌के नाम और गुणोंका कीर्तन, स्वधर्मपालनके 
लिये कष्टसहन और शरीर तथा इन्द्रियोके सहित 
अन्तःकरणको सरलता॥ १॥ 
अहिंसा सत्यमक्रोधस्त्यागः शान्तिरपैशुनम्‌। 
दया भूतेष्वलोलुप्त्वं मार्दवं ह्वीरचापलम्‌॥ 

मन, वाणी और शरीरसे किसी प्रकार भी किसीको 
कष्ट न देना, यथार्थ और प्रिय भाषण ‡, अपना अपकार 


* परमात्माके स्वरूपको तत्त्वसे जाननेके लिये सच्चिदानन्दघन 
परमात्माके स्वरूपमें एकोभावसे ध्यानको निरन्तर गाढ़ स्थितिका 
ही नाम 'ज्ञानयोगव्यवस्थिति' समझना चाहिये। 

+ गीता अध्याय १७ श्लोक २० में जिसका विस्तार 
किया है। 

‡ अन्तःकरण और इन्द्रियोंके द्वारा जैसा निश्चय किया हो, 
वैसे-का-वैसा ही प्रिय शब्दोंमें कहनेका नाम 'सत्यभाषण' है। 


* अध्याय १५ १९५ 


लोकोंमें प्रवेश करके सबका धारण-पोषण करता है एवं 
अविनाशी परमेश्वर और परमात्मा-इस प्रकार कहा 
गया है॥ १७॥ 
यस्मात्क्षरमतीतोऽहमक्षरादपि चोात्तमः। 
अतोऽस्मि लोके वेदे च प्रथितः पुरुषोत्तमः ॥ 

क्योंकि मैं नाशवान्‌ जड़वर्ग-क्षेत्रसे तो सर्वथा अतीत 
हूँ और अविनाशी जीवात्मासे भी उत्तम हूँ, इसलिये लोकमें 
और वेदमें भी पुरुषोत्तम नामसे प्रसिद्ध हूँ॥ १८॥ 
यो मामेवमसम्मूढो जानाति पुरुषोत्तमम्‌। 
स सर्वविद्भजति मां सर्वभावेन भारत॥ 

भारत! जो ज्ञानी पुरुष मुझको इस प्रकार तत्त्वसे 
पुरुषोत्तम जानता है, वह सर्वज्ञ पुरुष सब प्रकारसे 
निरन्तर मुझ वासुदेव परमेश्वरको ही भजता है॥ १९॥ 
इति गुह्यतमं शास्त्रमिदमुक्तं मयानघ। 
एतद्‌बुद्ध्वा बुब्द्रिमान्स्यात्कृतकृत्यश्च भारत॥ 

हे निष्पाप अर्जुन! इस प्रकार यह अति रहस्ययुक्त 
गोपनीय शास्त्र मेरेट्वारा कहा गया, इसको तत्त्वसे जानकर 
मनुष्य ज्ञानवान्‌ और कृतार्थ हो जाता है॥ २०॥ 

3% तत्सदिति श्रीमद्भगवद्वीतासूपनिषत्सु ब्रह्मविद्यायां 
योगशास्त्रे श्रीकृष्णार्जुनसंवादे पुरुषोत्तमयोगो 
नाम पञ्चदशोऽध्याय:॥ १५ ॥ 


P,P 


२०० * श्रीमद्धगवद्रीता * 


होते हैं ॥ ११॥ 
आशापाशशतैर्बद्धा: कामक्रोधपरायणाः । 
ईहन्ते कामभोगार्थमन्यायेनार्थसञ्चयान्‌॥ 
वे आशाकी सैकड़ों फाँसियोंसे बँधे हुए मनुष्य 
काम-क्रोधके परायण होकर विषय भोगोंके लिये 
अन्यायपूर्वक धनादि पदार्थोका संग्रह करनेको चेष्टा 
करते हैं ॥ १२॥ 
इदमद्य मया लब्धमिमं प्राप्स्ये मनोरथम्‌ । 
इदमस्तीदमपि मे भविष्यति पुनर्धनम्‌॥ 
वे सोचा करते हैं कि मैंने आज यह प्राप्त कर लिया 
है और अब इस मनोरथको प्राप्त कर लूँगा। मेरे पास 
यह इतना धन है और फिर भी यह हो जायगा ॥ १३॥ 
असौ मया हतः शत्रुर्हनिष्ये चापरानपि। 
ईश्वरोऽहमहं भोगी सिद्धोऽहं बलवान्सुर्री ॥ 
वह शत्रु मेरेद्वारा मारा गया और उन दूसरे शत्रुओंको भी 
मैं मार डालूँगा । मैं ईश्वर हूँ, ऐश्वर्यको भोगनेवाला हूँ। मैं सब 
सिद्धियाँसे युक्त हूँ और बलवान्‌ तथा सुखी हूँ॥ १४॥ 
आढ्योऽभिजनवानस्मि कोऽन्योऽस्ति सदूशो मया। 
यक्ष्ये दास्यामि मोदिष्य इत्यज्ञानविमोहिताः ॥ 
अनेकचित्तविश्रान्ता मोहजालसमावृताः । 
प्रसक्ताः कामभोगेषु पतन्ति नरकेऽशुचौ ॥ 
मैं बड़ा धनी और बड़े कुटुम्बवाला हूँ। मेरे समान 


* अध्याय १७* २०३ 


मनमाना आचरण करता है, वह न सिद्धिको प्राप्त होता है, 
न परमगतिको और न सुखको ही ॥ २३॥ 
तस्माच्छास्त्रं प्रमाणं ते कार्याकार्यव्यवस्थितौ। 
ज्ञात्वा शास्त्रविधानोक्तं कर्म कर्तुमिहार्हसि॥ 

इससे तेरे लिये इस कर्तव्य और अकर्तव्यकी व्यवस्थामें 
शास्त्र ही प्रमाण है। ऐसा जानकर तू शास्त्रविधिसे नियत 
कर्म ही करनेयोग्य है ॥ २४॥ 
3% तत्सदिति श्रीमद्धगवद्वीतासूपनिषत्यु ब्रह्मविद्यायां योगशास्त्र 

श्रीकृष्णार्जुनसंवादे दैवासुरसम्पद्रिभागयोगो 
नाम षोडशोऽध्याय: ॥ १६॥ 


अथ सप्तदशोऽध्यायः 
अर्जुन उवाच 
ये शास्त्रविधिमुत्सृज्य यजन्ते श्रब्द्रयान्विताः । 
तेषां निष्ठा तु का कृष्ण सत्त्वमाहो रजस्तमः ॥ 
अर्जुन बोले-हे कृष्ण! जो मनुष्य शस्त्रविधिको 
त्यागकर श्रद्धासे युक्त हुए देवादिका पूजन करते हैं, उनकी 
स्थिति फिर कौन-सी है? सात्त्विकी है अथवा राजसी 
किंवा तामसी ?॥ १॥ 
श्रीभगवानुवाच 
त्रिविधा भवति श्रद्धा देहिनां सा स्वभावजा । 
सात्तिचकी राजसी चैव तामसी चेति तां श्ृणु॥ 


* अध्याय १८ * २३७ 


यत्र योगेश्वरः कृष्णो यत्र पार्थो धनुर्धरः । 
तत्र श्रीर्विजयो भूतिर्शुवा नीतिर्मतिर्मम ॥ 
हे राजन्‌! जहाँ योगेश्वर भगवान्‌ श्रीकृष्ण हैं 
और जहाँ गाण्डीव-धनुषधारी अर्जुन हैं, वहींपर 
श्री, विजय, विभूति और अचल नीति है-एऐसा मेरा 
मत है॥ ७८॥ 
3% तत्सदिति श्रीमद्भगवद्वीतासूपनिषत्यु ब्रह्मविद्यायां 
योगशास्त्रे श्रीकृष्णार्जुनसंवादे मोक्षसन्न्यासयोगो 
नामाष्टादशोऽ ध्याय: ॥ १८॥ 


3% 
अर्जुन उवाच 
सन््यासस्य महाबाहो तत्त्वमिच्छामि वेदितुम्‌। 
त्यागस्य च हृषीकेश पृथक्ेशिनिषूदन॥ 
अर्जुन बोले-हे महाबाहो! हे अन्तर्यामिन्‌! हे 
वासुदेव ! मैं संन्यास और त्यागके तत्त्वको पृथक्‌ -पृथक्‌ 
जानना चाहता हूँ॥ १॥ 
श्रीभगवानुवाच 
काम्यानां कर्मणां न्यासं सन्न्यासं कवयो विदुः । 
सर्वकर्मफलत्यागं प्राहुस्त्यागं विचक्षणाः॥ 
श्रीभगवान्‌ बोले कितने ही पण्डितजन तो काम्य 
कर्मोके* त्यागको संन्यास समझते हैं तथा दूसरे विचारकुशल 
पुरुष सब कर्मोंके फलके त्यागको त्याग कहते हैं ॥ २॥ 


* स्त्री, पुत्र और धन आदि प्रिय वस्तुओंकी प्राप्तिके लिये 
तथा रोग-संकटादिकी निवृत्तिके लिये जो यज्ञ, दान, तप और 
उपासना आदि कर्म किये जाते हैं, उनका नाम ““काम्यकर्म '' है। 

+ ईश्वरकी भक्ति, देवताओंका पूजन, माता-पितादि गुरुजनोंकी 
सेवा, यज्ञ, दान और तप तथा वर्णाश्रमके अनुसार आजीविकाद्वारा 
गृहस्थका निर्वाह एवं शरीरसम्बन्धी खान-पान इत्यादि जितने 
कर्तव्यकर्म हैं, उन सबमें इस लोक और परलोककी सम्पूर्ण 
कामनाओंके त्यागका नाम “सब कर्मोके फलका त्याग' है। 


* त्यागसे भगवत्प्रा्ति * २४९ 


अपने स्वार्थके लिये न करना*, यह दूसरी श्रेणीका 
त्याग है। 
( ३ ) तृष्णाका सर्वथा त्याग। 

मान, बड़ाई, प्रतिष्ठा एवं स्त्री, पुत्र और धनादि जो 
कुछ भी अनित्य पदार्थ प्रारब्धके अनुसार प्राप्त हुए हों, 
उनके बढ़नेको इच्छाको भगवत्प्रास्िमें बाधक समझकर 
उसका त्याग करना, यह तीसरी श्रेणीका त्याग है। 
(४) स्वार्थके लिये दूसरोंसे सेवा करानेका 

त्याग। 

अपने सुखके लिये किसीसे भी धनादि पदार्थोंकी 
अथवा सेवा करानेको याचना करना एवं बिना याचनाके 
दिये हुए पदार्थांको या को हुई सेवाको स्वीकार करना 
तथा किसी प्रकार भी किसीसे अपना स्वार्थ सिद्ध 
करनेको मनमें इच्छा रखना इत्यादि जो स्वार्थके 
लिये दूसरोंसे सेवा करानेके भाव हैं, उन सबका त्याग 


* यदि कोई लौकिक अथवा शास्त्रीय ऐसा कर्म संयोगवश 
प्राप्त हो जाय जो कि स्वरूपसे तो सकाम हो, परंतु उसके न 
करनेसे किसीको कष्ट पहुँचता हो या कर्मोपासनाकी परम्परामें 
किसी प्रकारकी बाधा आती हो तो स्वार्थका त्याग करके केवल 
लोक-संग्रहके लिये उसका कर लेना सकाम कर्म नहीं है। 


